

सशक्त-स्वस्थ मध्यप्रदेश के लिये स्वास्थ्य सेवाओं और अधो-संरचनाओं के कार्यों का तेज गति से क्रियान्वयन आवश्यक : शुक्ल

मुख्य सचिव श्री जैन से अंतर्विभागीय समन्वय विषयों पर की चर्चा

भोपाल (नप्र)। उप मुख्यमंत्री श्री राजेन्द्र शुक्ल ने कहा कि सहज और गुणवत्तापूर्ण स्वास्थ्य सेवाओं का प्रदाय शासन की सर्वोच्च प्राथमिकता है। प्रधानमंत्री श्री नरेन्द्र मोदी के विजन अनुसार मुख्यमंत्री डॉ. मोहन यादव के नेतृत्व में सशक्त-आत्मनिर्भर मध्यप्रदेश को मूर्त रूप देने, स्वस्थ मध्यप्रदेश के लिए स्वास्थ्य सेवाओं और अधोसंरचनाओं को निरंतर सुदृढ़ करने के प्रयास किये जा रहे हैं। इन कार्यों के तेज गति से क्रियान्वयन के लिए विभागीय समन्वय आवश्यक है। उप मुख्यमंत्री श्री शुक्ल ने मंत्रालय में मुख्य सचिव श्री अनुराग जैन से विभिन्न अंतर्विभागीय समन्वय विषयों पर गहन चर्चा की।

उप मुख्यमंत्री श्री शुक्ल ने लोक स्वास्थ्य एवं चिकित्सा विभाग के प्रमुख विषयों पर तेजी से कार्रवाई सुनिश्चित करने के लिए संबंधित विभागों के साथ समन्वय स्थापित करने पर जोर



दिया। उप मुख्यमंत्री ने कहा कि आवश्यक कार्यवाही के लिये संबंधित विभाग प्रमुखों को निर्देशित करें, जिससे कार्यों में तेजी लाई जा सके। प्रमुख सचिव वित्त श्री मनीष रस्तोगी और प्रमुख सचिव लोक स्वास्थ्य एवं चिकित्सा शिक्षा श्री संदीप यादव

उपस्थित थे।

मेडिकल कॉलेजों में वेतन संरक्षण (पे-प्रोटेक्शन) के प्रस्ताव पर कियाविमर्श- उप मुख्यमंत्री श्री शुक्ल ने 454 चिकित्सकीय संस्थानों में पदों की स्वीकृति के साथ ही, मेडिकल कॉलेजों में वेतन संरक्षण (पे-प्रोटेक्शन) के प्रस्ताव को प्राथमिकता देने के लिए कार्यवाही और समन्वय करने के निर्देश दिये।

पैरामेडिकल कौंसिल से संबंधित अधिनियम को पुनः पूर्ववत् करने के मुद्दे पर भी विचार-विमर्श किया गया। सामुदायिक केंद्रों और सिविल अस्पतालों के संचालन को आउटसोर्स आधार पर

अनुमति देने के प्रस्ताव पर चर्चा की गई, जिससे इसे शीघ्र ही अमल में लाया जाकर ग्रामीण क्षेत्र में स्वास्थ्य सेवाओं को सशक्त किया जा सके।

सहायक प्राध्यापक (मेडिकल कॉलेज) के पदों पर भर्ती की आयु सीमा को 40 वर्ष से 50 वर्ष किये जाने पर दिया जोर- उप मुख्यमंत्री श्री शुक्ल ने सहायक प्राध्यापक (मेडिकल कॉलेज) के पदों पर भर्ती की आयु सीमा को 40 वर्ष से बढ़ाकर 50 वर्ष करने की आवश्यकता को महत्वपूर्ण बताते हुए आवश्यक प्रस्ताव पर विमर्श किया। नवीन जिलों में जिला अस्पतालों में पदों की स्वीकृति के मुद्दे पर विभागीय समन्वय के विषय पर चर्चा की गई। जबलपुर मेडिकल कॉलेज में नर्सिंग भर्ती में विशेष छूट देने का प्रस्ताव बैठक के प्रमुख बिंदुओं में शामिल रहा। रोवा मेडिकल कॉलेज, सतना मेडिकल कॉलेज अस्पताल और इंदौर के एमवाय अस्पताल के उन्नयन और निर्माण के लिये परियोजना परीक्षण समिति से अनुमोदन प्राप्त करने के लिए संबंधित कार्यवाही तेज करने के लिए उप मुख्यमंत्री ने निर्देश दिये।

स्वास्थ्य संस्थाओं के उन्नयन, स्वास्थ्य अधोसंरचनाओं के विकास के लिए बजट प्रावधान पर चर्चा

उप मुख्यमंत्री श्री शुक्ल ने वित्तीय वर्ष 2024-25 के बजट प्रावधान पर भी चर्चा की। उन्होंने कहा कि स्वास्थ्य संस्थाओं के उन्नयन, स्वास्थ्य अधोसंरचनाओं के विकास के लिये स्वीकृति के लिये प्रस्ताव लांबित हैं, जिसके समाधान के लिए विभागीय सूचकांक को बढ़ाए जाने की आवश्यकता है। उप मुख्यमंत्री ने रोवा जिले के ग्राम हिनौती में गौ-अभ्यारण्य की स्वीकृति के लिए पशुपालन विभाग द्वारा तैयार प्रस्ताव पर स्त्रीनिंग कमटी आवश्यक कार्यवाही के लिए भी कहा।

उप मुख्यमंत्री ने कहा कि मुख्यमंत्री डॉ. यादव की घोषणा के अनुक्रम में सौदीपनी संस्कृत विश्वविद्यालय उज्जैन के रोवा परिसर में आधारभूत संरचना विकास (भवन/पुल निर्माण) तथा आवश्यक भूमि अधिग्रहण के लिए उच्च शिक्षा विभाग से राशि प्रावधान करने की अनुशंसा की गई है। इस परियोजना का शीघ्र आमजन को लाभ मिल सके इसके लिये आवश्यक कार्यवाही करने के संबंध में उप मुख्यमंत्री श्री शुक्ल ने चर्चा की।

संक्षिप्त समाचार

वाराणसीमें टंकी काटते समय धमाका, जिंदा जली महिला

वाराणसी (एजेंसी)। वाराणसी में सोमवार दोपहर कबाड़ गोदाम में भीषण आग लग गई। तेज धमाके के साथ लगी आग में एक महिला जिंदा जल गई। परिवार के अन्य लोग झुलस गए। हादसा गोदाम में सीएनजी की टंकी को गैस कटर से काटते समय हुआ। सीएनजी की टंकी में गैस भरी थी। तभी गोदाम मालिक ने कटर चलाना शुरू कर दिया। कटर की चिंगारी से गैस ने आग पकड़ ली। गोदाम आग का गोला बन गया। धमाके की आवाज 2 किमी तक सुनाई थी। फायर ब्रिगेड की टीम पहुंची। आग पर काबू पाया। एक घंटे की आग में गोदाम का सारा सामान भी जलकर राख हो गया। पुलिस ने अधजले शव को पोस्टमॉर्टम के लिए भेज दिया।

सीएम नीतीश ने डीजीपी के आगे जोड़े हाथ

पटना (एजेंसी)। मुख्यमंत्री नीतीश कुमार ने बिहार के डीजीपी आलोक राज के सामने हाथ जोड़ लिए। उन्होंने डीजीपी से हाथ जोड़ते हुए कहा कि जल्द नियुक्ति करा दी जाए। अगले साल चुनाव होना है, ऐसे में 6 महीने में पुलिस बहाली पूरी कर ली जाए।



पुलिस विभाग के कार्यक्रम में नीतीश कुमार खुले मंच से डीजीपी के सामने हाथ जोड़कर उनसे अपील करने लगे। डीजीपी की तरफ हाथ जोड़ते हुए सीएम ने कहा कि जल्दी से और भी नियुक्ति करा दी जाए, पुलिस में महिलाओं की संख्या 35 फीसदी करिए। सीएम सोमवार को बापू सभागार में नव नियुक्त दरोगा को नियुक्ति पत्र बांटने पहुंचे थे। जहां अपने भाषण के दौरान उन्होंने डीजीपी के आगे हाथ जोड़ लिए।

24 अक्टूबर को ओडिशा के तटों से टकराएगा साइक्लोन दाना

नई दिल्ली (एजेंसी)। अंडमान सागर से उठा चक्रवाती तूफान दाना 23 अक्टूबर तक बंगाल की खाड़ी पहुंच जाएगा। 24 अक्टूबर को यह ओडिशा-पश्चिम बंगाल के तट से टकराएगा।



मौसम विभाग ने साइक्लोन के लैंडफॉल की जानकारी नहीं दी है। अनुमान है कि यह पूरी से टकरा सकता है। तूफान का दाना नाम संकटी अरब ने दिया है। दाना का मतलब उदारता होता है।

महाराष्ट्र के गढ़चिरोली में 4 नक्सली डेर

गढ़चिरोली (एजेंसी)। महाराष्ट्र के गढ़चिरोली में पुलिस और नक्सलियों के बीच मुठभेड़ की खबर है, जहां पुलिस ने चार नक्सलियों को मार गिराया। मीडिया सूत्रों ने पुलिस अधिकारियों के हवाले से इसकी पुष्टि की है।

मणिपाल यूनिवर्सिटी के दीक्षांत समारोह में 3023 डिग्री वितरित



जयपुर। अकादमिक उपलब्धियों के शानदार जश्न में, मणिपाल यूनिवर्सिटी जयपुर ने विश्वविद्यालय परिसर में अपने बहुप्रतीक्षित 11वें दीक्षांत समारोह की मेजबानी की। इस कार्यक्रम में 2023-2024 बैच के स्नातक वर्ग को सम्मानित किया गया। जिसमे स्नातक विद्यार्थियों सहित उनके अभिभावक एवं विशिष्ट अतिथि सम्मिलित हुए।

दीक्षांत समारोह की शुरुआत शैक्षणिक

पद संचालन के साथ हुई, जिसमें एनईटीएफ के अध्यक्ष प्रो. (डॉ.) अनिल सहस्रबुद्धे मुख्य अतिथि के रूप में शामिल हुए। सतत विकास के पक्षधर और जलवायु नेता सुरेश प्रभु विशेष अतिथि के रूप में शिरकत किया। मणिपाल एजुकेशन एण्ड मेडिकल ग्रुप (एमईएमजी) के चेयरमैन डॉ. रंजन पई, मणिपाल यूनिवर्सिटी जयपुर के चेयरपर्सन एस. वैथीस्वरन, मणिपाल यूनिवर्सिटी जयपुर के अध्यक्ष प्रो. नीति निपुण शर्मा, प्रो-

प्रेसिडेंट (नामित) प्रो. (डॉ.) करुणाकर कोट्यार, रजिस्ट्रार प्रो. नीतू भटनागर, परीक्षा नियंत्रक प्रो. दसारी नागराज, सभी संकायों के डीन और विभिन्न स्कूलों के निदेशक शैक्षणिक पद संचालन का हिस्सा थे। इसी तरह, दीक्षांत समारोह के दूसरे दिन एक्सिस बैंक के कार्यकारी निदेशक मुनीश शांदा मुख्य अतिथि के रूप में शामिल हुए। एमयूजे के अध्यक्ष श्री एस वैथीस्वरन ने दीक्षांत समारोह की शुरुआत की घोषणा की। दीक्षांत समारोह में कई उल्लेखनीय क्षण देखने को मिले। स्नातकों को इंजीनियरिंग, वास्तुकला, प्रबंधन, विज्ञान, वाणिज्य, मानविकी, पत्रकारिता और कानून आदि सहित विभिन्न क्षेत्रों में कुल 3023 डिग्रियां प्रदान की गईं। जिसमें 2609 स्नातक, 327 स्नातकोत्तर और 87 पीएचडी छात्र शामिल थे। इनके अलावा दो दिनों में विभिन्न विभागों के मेधावी छात्रों को 49 स्वर्ण पदक प्रदान किए गए। इसके साथ ही, राष्ट्रीय और अंतरराष्ट्रीय स्तर की खेल स्पर्धाओं में विश्वविद्यालय के खेल उपलब्धि हासिल करने वालों को विशेष मान्यता पुरस्कारों से सम्मानित किया गया।

जयपुर से सामने आई करवा चौथ की खौफनाक तस्वीर!

- लेट पहुंचा प्रति तो पत्नी ट्रेन के आगे कूदी, फिर हसबैंड ने भी उतारा ये कदम

जयपुर (एजेंसी)। राजस्थान की राजधानी जयपुर में करवा चौथ के दिन दिल दहला देने वाली घटना घटी। यहां पति-पत्नी के बीच हुए झगड़े के बाद दोनों ने अपनी जीवनलीला समाप्त कर ली। यह घटना हरमाड़ा थाना क्षेत्र के नांगल सिरस गाँव की है। मिली जानकारी के अनुसार, रविवार को करवा चौथ के दिन घनश्याम (38) नामक व्यक्ति अपने



काम से देर से घर पहुंचा था। देर से आने की वजह से उसकी पत्नी मोनिका (35) नाराज हो गई। इसके बाद दोनों में कहासुनी हो गई। गुस्से में आकर मोनिका घर से बाहर चली गई और जयराम ब्रिज के पास रेलवे ट्रैक पर ट्रेन के आगे कूद कर उसने जान दे दी। घटना के बाद जब पति घनश्याम मौके पर पहुंचा तो मोनिका का शव क्षत-विक्षत अवस्था में मिला।

गांदरबल के गगनगीर इलाके में आतंकी हमला

- डॉक्टर समेत 6 मजदूरों की मौत, 3 बिहार के लश्कर के संगठन टीआरएफ ने ली जिम्मेदारी

रेकी के बाद टनल साइट पर की थी फायरिंग

श्रीनगर (एजेंसी)। जम्मू-कश्मीर के गांदरबल में रविवार देर रात हुए आतंकी हमले की जिम्मेदारी लश्कर-ए-तैयबा के संगठन द रेजिस्टेंस फ्रंट (टीआरएफ) ने ली है। मीडिया सूत्रों ने सोमवार को बताया कि टीआरएफ चीफ शेख सज्जाद गुल इस हमले का मास्टरमाइंड था।

गांदरबल के गगनगीर इलाके में श्रीनगर-लेह नेशनल हाईवे की टनल कंस्ट्रक्शन साइट पर आतंकियों ने फायरिंग की। हमले में बड़ागाम के डॉक्टर शहनवाज मीर और पंजाब-बिहार के 6 मजदूरों की जान चली गई।



हमले में शामिल लोगों को बख्शा नहीं जाएगा: अमित शाह

इस जघन्य और कायरतापूर्ण हमले में शामिल लोगों को बख्शा नहीं जाएगा। उन्हें हमारे सुरक्षाबलों की ओर से कठोरतम जवाब का सामना करना पड़ेगा। इस दुख की घड़ी में मैं मृतकों के परिवारों के साथ हूँ।

हमला कायरतापूर्ण : राहुल गांधी ने जम्मू-कश्मीर का हमला कायरतापूर्ण और अक्षम्य अपराध है। आतंकियों का यह दुस्साहस जम्मू-कश्मीर में निर्माण का क्रम और लोगों का विश्वास कभी नहीं तोड़ पाएगा। इस लड़ाई में पूरा देश एकजुट है।


मैं निहत्थे निर्दोष लोगों पर इस हमले की कड़ी निंदा करता हूँ: सीएम ने गैर-स्थानीय मजदूरों पर कायरतापूर्ण हमला बहुत दुखद है। ये लोग इलाके में एक प्रोजेक्ट पर काम कर रहे थे। मैं निहत्थे निर्दोष लोगों पर इस हमले की कड़ी निंदा करता हूँ।

चंद्रबाबू बोले- लोग ज्यादा बच्चे पैदा करें

- जिनके 2 से ज्यादा बच्चे, भविष्य में वही चुनाव लड़ेंगे
- आंध्र में कई जिले ऐसे, जहां सिर्फ बुजुर्ग

अमरावती (एजेंसी)। आंध्र प्रदेश के सीएम एन चंद्रबाबू नायडू ने कहा कि राज्य में लोगों की बढ़ती औसत उम्र चिंता का विषय है। परिवारों को कम से कम दो या उससे ज्यादा बच्चे पैदा करने चाहिए। आने वाले समय में जिनके दो या उससे ज्यादा बच्चे होंगे, वहीं स्थानीय निकाय चुनाव लड़ पाएंगे। राज्य सरकार इसके लिए जल्द ही कानून बनाएगी। नायडू ने आगे कहा कि आंध्र प्रदेश के कई जिले ऐसे हैं, जहां गांवों में सिर्फ बुजुर्ग ही बचे हैं। साउथ के राज्यों में फर्टिलिटी रेट लगातार गिरता जा रहा है। देश में औसत प्रजनन दर जहां 2.1 है, वहीं साउथ स्टेट्स में यह आंकड़ा गिरकर 1.6 तक पहुंच गया है। धीरे-धीरे कहा, पहले वह पॉपुलेशन कंट्रोल की बात करते थे लेकिन अब स्थिति बदल गई है।

बूढ़ा हो रहा भारत, युवा आबादी घट रही- केंद्र की यूथ इन इंडिया-2022 रिपोर्ट के मुताबिक 2036 तक देश की 34.55 करोड़ आबादी ही युवा होगी, जो अभी 47 प्रतिशत से ज्यादा है।



ज्यादा बच्चे को जन्म देती है। हालांकि इनमें से कई बच्चे ऐसे हैं जो 18 साल तक जीवित नहीं रहते। वहीं कुछ महिलाएं बच्चे पैदा नहीं कर पातीं।

स्टालिन बोले- लोग 16 बच्चे पैदा करने की कहावत पर लौट सकते हैं- तमिलनाडु के मुख्यमंत्री एमके स्टालिन ने कहा कि लोकसभा सीटों के परिसीमन से कई लोग 16 बच्चे पैदा करने की तमिल कहावत पर लौट सकते हैं। लेकिन जो भी हो, तमिल लोगों को अपने बच्चों के तमिल नाम ही रखना चाहिए। स्टालिन चेन्नई में 31 जोड़ों के शादी समारोह में पहुंचे थे। यहां ही उन्होंने बयान दिया।

स्टालिन ने ये भी कहा कि बीते समय में हमारे बड़े-बूढ़े नवदंपतियों को 16 प्रकार की संपत्ति अर्जित करने का आशीर्वाद देते थे, जिसमें शोहरत, शिक्षा, संपत्ति, वंशवली शामिल हैं। अब लोग संपन्नता के लिए छोटे परिवार में विश्वास करने लगे हैं।

क्या होता है फर्टिलिटी रेट- नेशनल फैमिली हेल्थ सर्वे के मुताबिक, भारत में हर महिला औसतन दो या उससे अधिक बच्चे को जन्म देती है। हालांकि इनमें से कई बच्चे ऐसे हैं जो 18 साल तक जीवित नहीं रहते। वहीं कुछ महिलाएं बच्चे पैदा नहीं कर पातीं।

बढ़ते प्रदूषण के बीच दिल्ली-एनसीआर में लागू हुआ गैप-2

नई दिल्ली (एजेंसी)। दिल्ली-एनसीआर में सर्दियों के बढ़ने के साथ ही प्रदूषण भी खतरनाक स्तर पर पहुंच गया है। इस बीच दिल्ली में गैप-2



की पाबंदियां लागू कर दी हैं। एक्जुआई लेवल 300 से ज्यादा होने पर सीपक्यूएम ने आदेश जारी किया। मंगलवार सुबह 8 बजे से गैप-2 लागू होगा। इस आदेश के लागू होते ही दिल्ली-एनसीआर में डीजल जनरेटर पर रोक लगी।

क्या है जीआरएपी?

ग्रेडेड रिस्रॉन्स एक्शन प्लान (जीआरएपी) दिल्ली-एनसीआर में बढ़ते प्रदूषण को नियंत्रित करने के लिए सरकार द्वारा बनाया गया एक योजना है। इसके अंतर्गत प्रदूषण के स्तर के अनुसार विभिन्न चरणों में पाबंदियां लगाई जाती हैं। जैसे-जैसे प्रदूषण बढ़ता है, वैसे-वैसे जीआरएपी के चरण भी बढ़ते हैं।

आमजन के प्रति पुलिस सजग, संवेदनशील और विनम्र रहे : राज्यपाल श्री पटेल

राज्यपाल ने पुलिस स्मृति दिवस पर शहीद जवानों को दी श्रद्धांजलि

- **शहीद परिजन से आत्मीय मुलाकात कर कहा - प्रदेश की जनता, सरकार, पुलिस और प्रशासन आपके साथ**



भोपाल (नप्र)। राज्यपाल श्री मंगुभाई पटेल ने कहा कि लोकतांत्रिक व्यवस्था में पुलिस, सशक्त समाज का आधार होती है। पुलिस की सक्रियता और उसका व्यवहार आम आदमी को सुरक्षित महसूस कराता है। आमजन के प्रति पुलिस सजग, संवेदनशील और विनम्र रहे। राज्यपाल श्री पटेल पुलिस स्मृति दिवस पर भोपाल के लाल परेड ग्राउंड में आयोजित कार्यक्रम को संबोधित कर रहे थे। उन्होंने शहीद स्मारक पर पुष्पांजलि अर्पित कर शहीद

पुलिस कर्मियों के परिजन से आत्मीय मुलाकात की। कार्यक्रम में मुख्य सचिव श्री अनुराग जैन भी मौजूद थे। राज्यपाल श्री पटेल ने कहा कि पुलिस, समाज का अभिन्न हिस्सा है। पुलिस की सक्रिय भागीदारी के बिना विकास की सोच को फलीभूत करना संभव नहीं है। विकास के लिए समाज में शांति, सद्भाव और भाईचारे का वातावरण बहुत जरूरी है। उन्होंने कहा कि हम सब के लिए गर्व की बात है कि मध्यप्रदेश पुलिस की गणना देश के श्रेष्ठ बलों में की जाती है। प्रदेश पुलिस ने 'देशभक्ति-जनसेवा' के सूत्र वाक्य को सार्थक किया है। कर्तव्यनिष्ठ के उच्च प्रतिमान के साथ कीर्तिमान स्थापित किए हैं।

बदलती परिस्थितियों में पुलिस स्वयं को निरंतर अपडेट रखे- राज्यपाल श्री पटेल ने कहा कि

पुलिस की बड़ी जिम्मेदारी है कि कानून-व्यवस्था को सुनिश्चित करते हुए देश-प्रदेश की अखंडता, सामाजिक और सांस्कृतिक सद्भाव को बनाए रखें। जनता से समन्वय बनाए रखना भी पुलिस की महत्वपूर्ण जिम्मेदारी है। उन्होंने कहा कि बदलती परिस्थितियों के अनुरूप पुलिस स्वयं को निरंतर अपडेट रखे। राज्यपाल श्री पटेल ने एक ही दिन में सवा लाख पौधे रोपने, सभी जिलों में पुलिस बैंड और महिला थाना की स्थापना, पुलिस परिवारों के लिए 25 हजार मकान बनाने के लक्ष्य एवं 950 महिला ऊर्जा डेस्क की स्थापना जैसे कार्यों के लिए प्रदेश पुलिस की सराहना की। राज्यपाल श्री पटेल को कार्यक्रम में पाल-बेयर पार्टी द्वारा शहीद

जवानों की सम्मान सूची सौंपी गई। पार्टी द्वारा परेड सलामी की समस्त कार्यवाही की गई। इस अवसर पर पुलिस महानिदेशक श्री सुधीर कुमार सकसेना ने श्रद्धांजलि उद्घोषण दिया। उन्होंने 21 अक्टूबर 1959 को लद्दाख के दुर्गम इलाकों में हुई भारतीय जवानों के शौर्य और शहादत को नमन किया। साथ ही मध्यप्रदेश पुलिस के शहीद जवानों को भी श्रद्धा-सुमन अर्पित किये। वरिष्ठ प्रशासनिक, पुलिस अधिकारियों और विशिष्टजनों ने शहीद स्मारक पर पुष्पांजलि अर्पित की। कार्यक्रम में अपर मुख्य सचिव श्री एस.एन. मिश्रा, एडीजी श्री शापू, वरिष्ठ पुलिस अधिकारी, सेनानिवृत्त पुलिस एवं प्रशासन के अधिकारी और शहीद पुलिसकर्मियों के परिजन उपस्थित रहे।

ग्रामीण चिकित्सकीय सेवाओं को सशक्त करना शासन की सर्वोच्च प्राथमिकता : उप मुख्यमंत्री श्री शुक्ल

सीएचसी के सुदृढ़ीकरण के दिये निर्देश



भोपाल (नप्र)। उप मुख्यमंत्री श्री राजेन्द्र शुक्ल ने कहा है कि ग्रामीण स्वास्थ्य सेवाओं को सशक्त करना शासन की सर्वोच्च प्राथमिकता है। उन्होंने सामुदायिक स्वास्थ्य केंद्रों का सुदृढ़ीकरण कर फर्स्ट रेफरल यूनिट (एफआरयू) के रूप में विकसित करने के लिए विशेषज्ञ चिकित्सकों की उपलब्धता सुनिश्चित करने के निर्देश दिये। उप मुख्यमंत्री श्री शुक्ल ने सुपर स्पेशलिटी अस्पतालों, मेडिकल कॉलेजों और अन्य चिकित्सा

संस्थानों में पदोन्नति की प्रक्रिया की समीक्षा की और नियमों के अनुसार प्रक्रिया को शीघ्रता से पूर्ण करने के निर्देश दिए। उन्होंने कहा कि स्वास्थ्य सेवाओं के गुणवत्तापूर्ण प्रदाय के लिए चिकित्सकीय मैनेजमेंट का मनोबल और उत्साहवर्धन अत्यंत आवश्यक है। उप मुख्यमंत्री श्री शुक्ल ने मंत्रालय में विभिन्न विभागीय विषयों की समीक्षा करते हुए स्वास्थ्य सेवाओं के सुदृढ़ीकरण के लिए महत्वपूर्ण निर्देश दिये।

स्वास्थ्य सेवाओं के प्रभावी प्रदाय और प्रबंधन के लिए डिजिटल प्रौद्योगिकी का करें उपयोग

उप मुख्यमंत्री श्री शुक्ल ने कहा कि स्वास्थ्य सेवाओं के प्रभावी प्रदाय और प्रबंधन के लिए डिजिटल प्रौद्योगिकी का उपयोग महत्वपूर्ण है। उन्होंने डिजिटल हस्तक्षेपों द्वारा स्वास्थ्य सेवाओं के कुशल प्रबंधन के लिए एचआरएमएस और एचएमआईएस के त्वरित क्रियान्वयन के लिये आवश्यक कार्यवाही करने को भी कहा। प्रमुख सचिव लोक स्वास्थ्य और चिकित्सा शिक्षा श्री संदीप यादव, आयुक्त स्वास्थ्य श्री तरुण राठी उपस्थित थे।

म.प्र.के दक्षिणी हिस्से में दो दिन बारिश का अलर्ट

जबलपुर-नर्मदापुरम संभाग में आज गिरेगा पानी ; पचमढ़ी में 14.8 डिग्री पहुंचा रात का तापमान

भोपाल (नप्र)। मध्यप्रदेश के दक्षिणी हिस्से इंदौर, नर्मदापुरम और जबलपुर संभाग में अगले 2 दिन बारिश का दौर रहेगा। लो प्रेशर एरिया की एक्टिविटी से यहां मौसम बदला रहेगा। 25 अक्टूबर से रात में ठंडका असर बढ़ सकता है। मौसम विभाग के अनुसार, अरब सागर की तरफ लो प्रेशर एरिया एक्टिव है। इसका असर मध्यप्रदेश के दक्षिणी जिलों में भी देखने को मिल रहा है। यहां पिछले 6 दिन से बारिश हो रही है और अगले 2 दिन भी मौसम ऐसा ही बना रहेगा।

उधर, प्रदेश के कई जिलों में रात का तापमान 2 से 5 डिग्री सेल्सियस तक गिर गया है। पचमढ़ी में रविवार-सोमवार की रात का पारा 14.8 डिग्री सेल्सियस दर्ज किया गया। यहां की रात प्रदेशभर में सबसे ठंडी रही।

छतरपुर जिले के नौगांव की रात दूसरी सबसे ठंडी रही। यहां पारा 17.6 डिग्री रहा। रायसेन में 19.8 डिग्री, छिंदवाड़ा में 18.3 डिग्री, खजुराहो में



19.2 डिग्री, मंडला में 18.5 डिग्री, नरसिंहपुर में 19.4 डिग्री, रीवा-सागर में 18.6 डिग्री, टीकमगढ़ में 19 डिग्री और उमरिया में रात का तापमान 19.1 डिग्री सेल्सियस दर्ज किया गया।

बड़े शहरों की बात करें तो भोपाल में 20 डिग्री सेल्सियस, इंदौर में 20.7 डिग्री, ग्वालियर में 21.1 डिग्री, उज्जैन में 21.8 डिग्री और जबलपुर में रात का तापमान 18.2 डिग्री सेल्सियस दर्ज किया गया।

भोपाल सिटी बस के ड्राइवर-कंडक्टर से मारपीट का वीडियो आया

बस में घुसते ही लात-घूंसे से पीटने लगा बदमाश ; 38 दिन में तीसरी घटनाएं

भोपाल (नप्र)। भोपाल के बोर्ड ऑफिस चौराहे पर एक बदमाश ने सिटी बस के ड्राइवर और कंडक्टर को लात-घूंसे से पीट दिया। बदमाश ने बस में घुसते ही मारपीट शुरू कर दी। इससे अंदर बैठी सवारियां दहशत में आ गईं और उतरकर चली गईं। भोपाल में 38 दिन में यह तीसरी घटना है। जिसमें सिटी में मारपीट की गई है।

इस मामले में एमपी नगर थाना पुलिस ने एक ऑटो चालक के खिलाफ केस दर्ज किया है। सवारी बैठने की बात पर युवक ने मारपीट की। मामला रविवार शाम का है। बस में लगे कैमरों में यह घटना कैद हो गया।

ऑटो चालक बोला- सवारियां बैठाते हो और मारपीट शुरू कर दी- कंडक्टर शुभम मेहरा निवासी मछली मार्केट बैरागढ़ की रिपोर्ट पर एमपी नगर पुलिस ने ऑटो चालक पर केस दर्ज किया है। शुभम ने बताया, वह सिटी बस का कंडक्टर है। बस चिरायु से आकृति ईंको सिटी सलैया तक चलती है। रविवार शाम को बस बोर्ड ऑफिस चौराहा स्थित स्टॉप पर आकर रुकी। तभी सामने खड़ा एक ऑटो चालक विशाल आया। गालियां देते हुए उसने मुझे और ड्राइवर को लात-घुसे से पीटना शुरू कर दी। इससे दोनों को चोट आई है।



सवारियां उतरकर चली गईं

कंडक्टर शुभम ने बताया, ऑटो चालक विशाल नशे में था, वो गालियां दे रहा था। मारपीट करने से सवारियां दहशत में आ गईं और उतरकर चली गईं।

12 दिन पहले भी यहीं मारपीट की थी

बोर्ड ऑफिस चौराहे पर खड़ी सिटी बस के कंडक्टर को एक युवक ने 12 दिन पहले छुरी मार दी। इससे वह घायल हो गया। कंडक्टर का कहना है कि युवक अवैध वस्तु को लेने के लिए बस में घुसा था। मना किया तो गाली-गलौज करके छुरी मार दी। इस घटना से बस में बैठी सवारियां दहशत में आ गईं। कई तो बस से उतरकर चली गईं थी। इस घटना को लेकर निगम नेता प्रतिपक्ष शबिस्ता जकी बसों में सुरक्षा व्यवस्था पर सवाल उठा चुकी हैं।




मुख्यमंत्री डॉ. यादव ने धर्मपत्नी के साथ उज्जैन में मनाया करवा चौथ पर्व

भोपाल (नप्र)। मुख्यमंत्री डॉ. मोहन यादव ने धर्मपत्नी श्रीमती सीमा यादव के साथ रविवार को उज्जैन स्थित निज निवास पर करवा चौथ का पर्व मनाया।

करवा चौथ के पावन पर्व पर मुख्यमंत्री डॉ. यादव की धर्मपत्नी श्रीमती सीमा यादव ने चंद्रोदय के बाद चंद्रमा को अर्घ्य देकर पूजा की और पति डॉ. यादव के दर्शन कर आशीर्वाद प्राप्त किया। मुख्यमंत्री डॉ. यादव ने पत्नी श्रीमती सीमा को जल ग्रहण करवाकर व्रत खुलवाया। इसके पूर्व यादव दंपति ने विधि-विधान से करवा माता पूजा की। इस अवसर पर करवा माता की कथा भी हुई।

भोपाल में सबसे ज्यादा नॉइस पॉल्यूशन हमीदिया रोड पर

इतना तो इंडस्ट्रियल एरिया में भी नहीं; एमपीसीबी की 6 महीने की रिपोर्ट



भोपाल (नप्र)। भोपाल की हमीदिया रोड पर शहर में सबसे ज्यादा नॉइस पॉल्यूशन है। मध्यप्रदेश पॉल्यूशन कंट्रोल बोर्ड ने 6 महीने (1 अप्रैल से 30 सितंबर) की रिपोर्ट जारी की है।

इस रिपोर्ट के मुताबिक, हमीदिया रोड पर पिछले 6 महीने में अधिकतम अगस्त में एवरेज 68 डेसिबल तक नॉइस पॉल्यूशन दर्ज किया गया है। यह डेसिबल शहर के इंडस्ट्रियल एरिया से भी अधिक है। सबसे कम नॉइस पॉल्यूशन गोविंदपुरा और बैरागढ़ में दर्ज किया गया। यहां पर यह अगस्त में 50 से भी कम डेसिबल पर दर्ज हुआ।

इसलिए, हमीदिया रोड सबसे अधिक प्रदूषित

पर्यावरण के जानकारों की मानें तो हमीदिया रोड पर बहुत ज्यादा ट्रैफिक, रेलवे स्टेशन और कर्मशियल एक्टिविटी रहती है। इस रोड पर पीसीए (पैसेंजर कार यूनिट) आम दिनों में 8 से 10 हजार हैं। मतलब पीक ऑवर में यहां से प्रति घंटा 8 से 10 हजार गाड़ियां गुजरती हैं। डीजे - बैंड भी लगातार गुजरते रहते हैं।

शहर में हाल ही में नॉइज की वजह से हुई बच्चे की मौत

भोपाल में डीजे की तेज आवाज से एक 13 साल के बच्चे की मौत का मामला सामने आ चुका है। घटना 14 अक्टूबर की शाम की है। समर बिल्डरी (13) मां दुर्गा प्रतिमाओं के विसर्जन के लिए जा रहे चल समारोह में डीजे पर डांस कर रहा था। परिवार का आरोप है कि जैसे ही डीजे का साउंड तेज हुआ, समर बेहोश हो गया। उसे नजदीकी अस्पताल लेकर गए। यहां डॉक्टरों ने मृत घोषित कर दिया।

‘एजुकेशन वर्ल्ड’ स्कूल रैंकिंग में मॉडल स्कूल लगातार तीसरी बार टॉप 10 में

श्रेष्ठ शिक्षण और अन्य गतिविधियां से मिला स्थान

भोपाल (नप्र)। ‘एजुकेशन वर्ल्ड’ स्कूल रैंकिंग में भोपाल का शासकीय मॉडल हायर सेकेंडरी स्कूल टीटी नगर लगातार तीसरी बार टॉप 10 में जगह बनाकर हैट्रिक लगाने वाला मध्यप्रदेश का पहला एवं एकमात्र स्कूल बना है। मॉडल हायर सेकेंडरी स्कूल ने एजुकेशन वर्ल्ड की ओर से जारी सरकारी स्कूलों की रैंकिंग में लगातार तीसरे साल उत्कृष्ट जगह बनाई है। इस वर्ष एजुकेशन वर्ल्ड द्वारा जारी रैंकिंग में मॉडल स्कूल को सातवां स्थान मिला है।



‘एजुकेशन वर्ल्ड’ शिक्षकों एवं अभिभावकों के लिए एक पोर्टल है, जो हर साल स्कूलों की रैंकिंग जारी करता है। यह रैंकिंग विद्यालय के पिछले परीक्षा परिणाम, सांस्कृतिक गतिविधियों, इंफ्रास्ट्रक्चर, शिक्षकों की उपलब्धता एवं उनका आउटपुट, मेंटल-इमोशनल सेवाओं, खेल, अकादमिक गतिविधियों और अन्य आधारों पर की जाती है। इन सभी क्षेत्रों में उपलब्धि के आधार पर पूरे भारत से स्कूल चयनित कर उसके आधार पर निर्धारित मानकों से अंक दिए जाते हैं। स्कूल में उपलब्ध सुविधाओं के आधार पर मार्किंग की जाती है। माध्यमिक शिक्षा मंडल द्वारा संचालित मॉडल हायर सेकेंडरी स्कूल टीटी नगर, भोपाल लगातार 3 वर्ष से शिक्षा की गुणवत्ता में व्यापक सुधार करने में सफल रहा है।

स्कूल शिक्षा मंत्री ने दी बधाई- स्कूल शिक्षा एवं परिवहन मंत्री श्री उदय प्रताप सिंह ने मॉडल स्कूल को श्रेष्ठ प्रदर्शन के आधार पर वर्ल्ड रैंकिंग में स्थान मिलने पर खुशी जाहिर की है। उन्होंने कहा कि राज्य सरकार स्कूल शिक्षा की गुणवत्ता में लगातार सुधार के लिये प्रतिबद्ध है। उन्होंने मॉडल स्कूल की प्राचार्य श्रीमती रेखा शर्मा, समस्त स्टाफ, शिक्षक, माध्यमिक शिक्षा मंडल और विद्यार्थियों को भी बधाई दी है।

‘एजुकेशन वर्ल्ड’ द्वारा नई दिल्ली में पुरस्कार वितरण समारोह का आयोजन 17 से 19 अक्टूबर 2024 तक किया गया। समारोह में विद्यालय की प्राचार्य श्रीमती रेखा शर्मा को शासकीय क्षेत्र में देश में सातवीं पायदान हासिल करने के लिए पुरस्कृत किया गया।

संपादकीय

कश्मीर : फिर सिर उठाता आतंकवाद

कश्मीर में आतंकवादियों द्वारा गांदरबल के पास एक निर्माणधीन सुरंग पर काम करने वाले 7 लोगों की हत्या आतंकियों की बौखलाहट का ताजा सबूत है। साथ ही अमन की ओर लौट रही कश्मीर घाटी में हिंसा का नया दौर शुरू होने का रेडसिग्नल भी है। चूंकि यह बड़ी आतंक का घटना राज्य के नए मुख्यमंत्री उमर अब्दुल्ला के चुनाव क्षेत्र में हुई है, इसका अर्थ पाक समर्थित आतंकियों ने सीएम को सलामी दे दी है। यह हमला इस बात का भी खतरनाक संकेत है कि जम्मू कश्मीर में टारगेट किलिंग और गैर कश्मीरियों की हत्याएं और बढ़ सकती हैं। इस पूरे देश को हिला देने वाली घटना का सकारात्मक पक्ष यही है कि कश्मीर में आतंकवाद फिर से फैलाने की कोशिश की सभी राजनीतिक दलों ने एकमत से निंदा की है। नेकां नेता फारूक अब्दुल्ला ने साफ कहा कि कश्मीर कभी पाकिस्तान नहीं बन सकता। यह वही फारूक अब्दुल्ला हैं, जो राज्य में विस चुनाव के पहले पाकिस्तान से बातचीत की वकालत कर रहे थे। काग्रिस अध्यक्ष मल्लिकार्जुन खरगे तथा लोस में नेता प्रतिपक्ष राहुल गांधी ने भी इस घटना की कड़ी निंदा की है। केन्द्रीय गृह मंत्री अमित शाह ने कहा कि हमलावर आतंकवादियों को छोड़ा नहीं जाएगा। टनल निर्माण का काम कर रहे, यह सभी कर्मचारी यूपी के एको कंपनी के थे, जो काम के दौरान लंच कर रहे थे। उन पर उस सुनसान इलाके में कोई हमला कर सकता है, यह उन्होंने कभी सोचा भी नहीं होगा। तभी अचानक कुछ आतंकी आए और उन्होंने निहत्थे लोगों कर अंधाधुंध फायरिंग शुरू कर दी। जिनमे एक डॉक्टर, एक आर्किटेक्ट और 5 मजदूर थे। इनमें भी तीन गैर कश्मीरी थे। इस हत्याकांड की जिम्मेदारी पाकिस्तान में बैठे लश्करे तैयबा ने ली है।

कश्मीर आतंकी हमला- लश्कर के ही एक संगठन दरेजिस्टेस फोर्स (टीआरएफ) ने ली है। शेख सज्जाद गुल टीआरएफ का मास्टर मांडइ बताया जाता है। आरंभिक जांच में सामने आया है कि यह संगठन श्रीनगर-लेह नेशनल हाईवे की टनल कंस्ट्रक्शन साइट की 1 महीने से रेकी करा रहा था। इसमें शक नहीं कि उसे तमाम जानकारी कोई स्थानीय स्रोत दे रहा था। जांच एजेंसियां इस बात का पता करने की कोशिश कर रही हैं कि इस हमले के पीछे स्थानीय लोगों की कितनी भागीदारी थी। इसके पहले टीआरएफ कश्मीरी पंडितों को निशाना बनाता आया है। अब उसने रणनीति बदलते हुए तमाम गैर कश्मीरियों को भी खोजकर मारना शुरू कर दिया है। यह बेहद गंभीर चिंता का विषय है। यह आतंकी घटना इस बात का भी संकेत है कि आतंकी संगठन कश्मीर घाटी में इंफ्रास्ट्रक्चर के विकास को रोकना चाहते हैं। भविष्य में वो ऐसी अन्य साइट्स पर हमले कर सकते हैं, जिससे निर्माण कार्य करने वालों में दहशत हो और वो काम बंद कर दें। लेकिन हमे यह भी याद रखना होगा कि कश्मीर घाटी में हालात अब 90 के दशक वाले नहीं है। आम कश्मीरी आतंकियों के झांसे में आने के बजाए अमन के रास्ते पर चलना चाहता है। कश्मीर में हाल में हुए विधानसभा चुनावों में लोगों का उत्साह से भाग लेना यही सिद्ध करता है। कश्मीरी अब भारत का हिस्सा बनकर ही रहना चाहते हैं। यही बात हमारे पड़ोसी पाकिस्तान को अखर रही है। इन दिनों वह दोहरी नीति कर काम कर रहा है। एक तरफ वह भारत से रिश्ते सुधारने और द्विपक्षीय बातचीत के लिए भूमिका बना रहा है तो दूसरी तरफ जम्मू कश्मीर में आतंकवाद को हवा दे रहा है। ये दोनों साथ नहीं चल सकते। गांदरबल में जो हुआ है, उसकी पुनरावृत्ति नहीं होनी चाहिए। आतंक को सख्ती से कुचलना ही होगा।

स्कूल में छात्र की हत्या

नृपेन्द्र अभिषेक नृप

लेखक रत्नभार हैं।



बिहार के मुजफ्फरपुर में हाई स्कूल के एक क्लासरूम में हुई एक गंभीर घटना ने एक बार फिर से शिक्षा के मंदिर को शर्मसार कर दिया है। यहां दो छात्रों के बीच हुई मारपीट ने एक छात्र, सौरभ, की जान ले ली। यह घटना केवल एक व्यक्तिगत हत्या की कहानी नहीं है, बल्कि यह हमारे समाज के गिरते मानवीय मूल्यों और नफरत की बढ़ती फसल का एक चिंताजनक प्रतीक है। जब स्कूल जैसे सुरक्षित स्थान पर भी इस प्रकार की घटनाएं होने लगें, तो यह हमारे समाज की गंभीरता को उजागर करती है और यह सोचने पर मजबूर करती है कि हम किस दिशा में बढ़ रहे हैं।

नफरत की जड़ें और सामाजिक विघटन- विगत कुछ वर्षों में, भारत में राजनीतिक, सामाजिक और धार्मिक नफरत का बीजारोपण तेजी से हुआ है। विभिन्न समुदायों और समूहों के बीच बढ़ती दरारें हमारे समाज में हिंसा और अशांति को बढ़ावा दे रही हैं। जब युवा पीढ़ी को इस तरह के नफरत के उदाहरण देखने को मिलते हैं, तो यह स्वाभाविक है कि वे इसे अपने व्यवहार में अपनाने लगते हैं।

एक अध्ययन से यह पता चलता है कि नफरत की भावनाओं को बढ़ाने में मीडिया और सोशल मीडिया का भी योगदान है। हिंसा और नफरत के मामलों को बढ़ा-चढ़ाकर पेश किया जाता है, जो बच्चों के मन में नकारात्मक सोच का विकास करता है। जब बच्चे अपने आसपास के वातावरण में घृणा और हिंसा के उदाहरण देखते हैं, तो यह उनके मन में एक नकारात्मक छवि को स्थापित करता है।

शिक्षा प्रणाली की खामियां- भारत की शिक्षा प्रणाली, जो ज्ञान और विवेक का प्रसार करने का कार्य करती है, उसमें भी गहरी खामियां हैं। स्कूलों में हिंसक घटनाएं होना इस बात का संकेत है कि शिक्षा का उद्देश्य केवल ज्ञान प्रदान करना नहीं, बल्कि बच्चों में सहिष्णुता, नैतिकता और सहानुभूति का विकास करना भी होना चाहिए। इसके अलावा, स्कूलों में शिक्षकों का प्रशिक्षण भी आवश्यक है। शिक्षकों को यह समझना होगा कि वे केवल ज्ञान का प्रसार नहीं कर रहे हैं, बल्कि वे बच्चों के मानसिक विकास में भी महत्वपूर्ण भूमिका



आवश्यक है ताकि वे अपनी भावनाओं को सही ढंग से व्यक्त कर सकें।

इसके अलावा, सरकार को स्कूलों में मनोवैज्ञानिक परामर्श की व्यवस्था को अनिवार्य करना चाहिए। एक प्रशिक्षित मनोवैज्ञानिक की उपस्थिति छात्रों को अपनी भावनाओं को समझने और नियंत्रित करने में मदद कर सकती है।

परिवार और समाज की भूमिका- परिवार की भूमिका इस संदर्भ में अत्यंत महत्वपूर्ण है। माता-पिता को अपने बच्चों के लिए आदर्श बनना चाहिए। बच्चों को यह सिखाना होगा कि नफरत और हिंसा का कोई स्थान नहीं है। जब परिवार में माता-

नजरिया

आरके सिन्हा

लेखक पूर्व सांसद हैं।



रतन टाटा के निधन के एक दिन बाद ही उनके सौतेले छोटे भाई नोएल टाटा को टाटा ट्रस्ट का नया चेयरपर्सन नियुक्त किया गया है। टाटा ट्रस्ट के माध्यम से ही टाटा समूह प्रोपकारी कामों को करता है। पूरे देश की आशा है कि 76 वर्षीय नोएल टाटा अपने अग्रज के नक्शे कदमों पर चलते रहेंगे। वे नवल टाटा, जो रतन के पिता भी थे, और सिमोन टाटा के पुत्र हैं। वे टाटा ट्रस्ट सहित कई टाटा कंपनियों के बोर्ड में हैं। वह अब वे टाटा समूह के धर्मांध और लोक कल्याणकारी कार्यों का नेतृत्व करेंगे। वह टाटा इंटरनेशनल लिमिटेड, वोल्टास और टाटा इन्वेस्टमेंट कॉर्पोरेशन के चेयरमैन और टाटा स्टील और टाइटन कंपनी लिमिटेड के उपाध्यक्ष हैं। उनकी छवि रतन की तरह ही धीर-गंभीर है। वह कोई बहुत खबरों में रहना पसंद नहीं करते। वह एक कर्मयोगी की तरह काम में लगे रहना पसंद करते हैं। रतन टाटा भी तो सुर्खियों से दूर ही रहना पसंद करते थे और एक शर्मिले अकेले व्यक्ति की सार्वजनिक छवि पेश करते थे।

रतन की तरह नोएल को भी अपने पिता नवल टाटा से बिजनेस की बारीकियों को जानने का मौका मिला। नवल टाटा भारतीय हॉकी संघ के अध्यक्ष भी रहे। नवल टाटा ने अपने एक निकट संबंधी सुनी टाटा से शादी की, लेकिन जब रतन और उनके छोटे भाई, जिमी, अभी भी बहुत छोटे थे, तब वे अलग हो गए। नोएल की मां सिमोन हैं। वह रतन टाटा की अंत्येष्टि में मौजूद थीं। उन्होंने सौंदर्य प्रसाधन की कंपनी लैक्मे को स्थापित किया था। सिमोन टाटा मूल रूप से स्विट्जरलैंड से हैं। वह 1953 में जब भारत आई तो यहां उनकी मुलाकात नवल एच. टाटा से हुई। उसके बाद दोनों शादी की। उन्होंने रतन टाटा और नोएल का पालन-पोषण किया।

बहरहाल, नोएल टाटा के ऊपर एक बड़ी जिम्मेदारी है कि वह रतन टाटा की विरासत को आगे लेकर जाएं। रतन टाटा ने टाटा रूप को दुनिया के बड़े कॉर्पोरेट हाउस में तब्दील कर दिया था। रतन टाटा अपने रूप के 1991 से 2012 तक अध्यक्ष रहे। इस दौरान टाटा रूप के मुनाफे में 50 गुना वृद्धि हुई, जिसमें अधिकांश राजस्व विदेशों में जगुआर और लैंड रोवर वाहनों और टेलेली चाय जैसे पहचाने जाने वाले टाटा उत्पादों की बिक्री से आया। रतन टाटा के नेतृत्व में उनके समूह का भारत में प्रभाव पहले से कहीं अधिक ही हुआ।

विवेकानंद की प्रेरणा को आगे बढ़ायेंगे नोएल टाटा

दरअसल रतन टाटा उन मूल्यों को प्रतिबिंबित करते थे जिनमें व्यावसायिकता, उद्यमशीलता और सभी हितधारकों के हितों को आगे बढ़ाने को लेकर एक प्रतिबद्धता का मिला जुला भाव होता है। उनके नेतृत्व में, टाटा ग्रुप ने कई चुनौतियों का सामना किया और लाभदायक विकास पर अधिक ध्यान देने



के साथ हर बार मजबूत बनकर उभरी। बेशक, वह भारत के कॉर्पोरेट जगत के सबसे सफल और सम्मानित नाम रहे।

रतन टाटा ने वक्त रहते ही टाटा रूप में अपने संभावित उत्तराधिकारियों को तैयार कर शुरू दिया था। यह तो सबको पता है कि हरेक व्यक्ति के सक्रिय करियर की आखिरकार एक उम्र है। उसके बाद तो उसे अपने पद को छोड़ना ही है, खुशी-खुशी छोड़े या मजबूरी में छोड़ना पड़े, इसलिए बेहतर होगा कि किसी कंपनी का प्रमोटर, चेयरमेन या किसी संस्थान का जिम्मेदार पद पर आसीन शख्स अपना एक या एक से अधिक उत्तराधिकारी तैयार कर ले। बेहतर उत्तराधिकारी मिलने से किसी कंपनी या संस्थान की ग्रोथ प्रभावित नहीं होती। सत्ता का हस्तांतरण बिना किसी संकट या व्यवधान के हो जाता है। आप कंपनी को मेंटोर के रूप में शिखर या कहें कि चेयरमेन के पद से हटने के बाद भी सलाह तो दे ही सकते हैं।

एक बात समझनी होगी कि किसी कंपनी या उद्योग समूह की सफलता का माप केवल उसके वित्तीय प्रदर्शन से नहीं होता है। कंपनी का चरित्र, नैतिकता और सामाजिक उत्तरदायित्व भी उसकी सफलता में महत्वपूर्ण भूमिका निभाते हैं। कंपनी के प्रबंधन को ग्राहकों, कर्मचारियों, या समाज के साथ



ईमानदारी बरतनी चाहिए। रतन टाटा की सरपरस्ती में टाटा समूह ने नियंत्रित लेने की प्रक्रिया को पारदर्शी बनाया। तन टाटा के लिए अपने ग्राहकों को संतुष्ट करना पहली प्राथमिकता रही। उनके चलते उत्पादों और सेवाओं की गुणवत्ता और ग्राहक सेवा में उच्च मानक रखे गए। वह अपने ग्राहकों के साथ मजबूत और स्थायी संबंध बनाने में यकीनी करते थे। वह ग्राहकों को सुनते और उनकी जरूरतों को समझते थे।

रतन टाटा ने अपने सामाजिक दायित्वों को हमेशा समझा। इसीलिए टाटा समूह हर साल बहुत बड़ी रकम खर्च करता है। टाटा समूह सिर्फ एक कॉर्पोरेशन नहीं है, बल्कि एक ऐसा संगठन है जिसके डीएनए में 'समाज सेवा' है। जमशेदजी टाटा की दूरदृष्टि से स्थापित इस समूह ने शुरू से ही समाज सेवा को अपने कार्यों का अभिन्न अंग बनाया है। यह अपने धर्मार्थ कार्यों के माध्यम से भारत में समाज के विभिन्न क्षेत्रों में सकारात्मक प्रभाव डालता है, जो देश

और बैठक मुलतवी हुई...

कटाक्ष

सुधीर देशपांडे



अरे, यार ये नहीं समझ में आ रहा कि कार्यकारिणी के बाकी सदस्य क्यों नहीं आ रहे. पचास मंबर है. दस नहीं आए अब तक. अध्यक्ष ने कहा सब को खबर कर दी थी? पहला सदस्य बोला. जो आए हैं वे क्या बगैर सूचना के आए हैं?- सचिव एक बार और फोन कर लो. पहला उकता गया हूँफोन कर कर के. मेरी लडकी को शादी तो है नहीं कि मनुहार करूँ.. सचिव सचिव हो, ये तुम्हारी जिम्मेदारी है. -दूसरा मैं अभी त्याग पत्र लिख देता हूँ. मुझे नहीं चाहिए ये सचिवगिरी. फोफट के चोचले. साला अपनी अंडी हो जैसै. आप अध्यक्ष हो. आप की भी तो जिम्मेदारी है. सचिव ने कहा.

समाजसेवा का भूत तो अपने को ही था. बाकी लोग तो सालाना चंदा देकर छूट जाते हैं. अध्यक्ष बोले ऐसा नहीं होना चाहिए. दूसरा ने कहा पर होता ऐसा ही है. पहला बोला एजेंडा क्या है? तीसरे ने पूछा बैठक शुरू होने तो दो सब बता देंगे. सचिव ने कहा. बैठक कब शुरू होगी? तीसरे ने पूछा. कोरम पूरा होने दो. अध्यक्ष बोले कोरम कब पूरा होगा?- दूसरा अब तुम कोई नये तो हो नहीं जो हम बताएं- अध्यक्ष बोले.

इससे क्या? अपनी कमेटी में कोरम कब पूरा हुआ है? - दूसरा और पहले ने एक साथ कहा. छ. महीने पहले जब सामूहिक भोजन रखा थातब. सचिव ने याददिला या. तो अब भी रख लेते. वही मेन्यू भी रख लेते. बढिया मेन्यू था और वेन्यू भी- पहले ने याद किया.

हम तो रख भी लें पर कोषाध्यक्ष कहें हमी भरते हैं. सचिव ने बोला वे तो अच्छे कामों में भी बजट घटाकर देते हैं. पहले ने कहा खाने पाने में ही लुटा दें सब. कोषाध्यक्ष ने कहा. तुम बात बात पर भड़कते क्यों हो यार? पहला सदस्य बोला. बात ही ऐसी करते हो. कोषाध्यक्ष बोले

अच्छ आज का क्या मेन्यू है.. - दूसरा सदस्य. एजेंडा पूछे.. सचिव वही बता दो.. - दूसरा सदस्य बैठक शुरू होने दो.. सचिव

के विकास में महत्वपूर्ण योगदान दे रहा है।

जमशेदजी को यह प्रेरणा स्वामी विवेकानंद जी से ही प्राप्त हुई थी। शिकागो के सर्व धर्म सम्मेलन में जाने के पूर्व जब वे दक्षिण भारत का भ्रमण कर रहे थे तो उन्हें यह बात खली कि दक्षिण भारत में विज्ञान की उच्चतर शिक्षा प्रदान करने वाला कोई संस्थान नहीं है। तब उन्होंने विचार किया कि इस काम में टाटा स्टील के संस्थापक जमशेदजी नसरवानजी टाटा उपयुक्त व्यक्ति होंगे और उन्होंने शिकागो जाने के पूर्व उन्हें एक पत्र लिखा जो ‘माई डियर जेआरडी’ के नाम से प्रसिद्ध है। स्वामीजी ने टाटा को लिखा कि ‘आप बिहार के जमशेदपुर से अच्छ पैसा कमा रहे हो। मेरी शुभकामना है कि और ज्यादा धन अर्जित करो और ज्यादा लोगों को रोजगार दो। लेकिन, विज्ञान की उच्चतर शिक्षा से वंचित दक्षिण भारत की भी थोड़ी चिंता करो और दक्षिण भारत में कहीं भी विज्ञान की ऊँची पढाई और रिसर्च का कोई बढ़िया संस्थान स्थापित करो। मैं जानता हूँ कि तुम यह कर सकते हो और विश्वास ही कि तुम ऐसा ही करोगे।’ स्वामी विवेकानंद जी की इस प्रेरक चिट्ठी पढ़ने के बाद जमशेदजी इतने प्रेरित हुए कि उन्होंने बैंगलुरु में तत्काल ही एक विज्ञान का बढ़िया संस्थान शुरू कर दिया जो आज ‘इण्डियन इंस्टिट्यूट ऑफ साइंस’ के नाम से विश्व विख्यात हैं और जो प्रतिभाशाली बच्चे वैज्ञानिक बनाना चाहते है, या रिसर्च या अध्यापन कार्य में अपना करियर बनाना चाहते हैं वे किसी भी आईआईटी में जाने से ज्यादा आईआईएस में जाना ज्यादा पसंद करते हैं।

अब नोएल टाटा को टाटा समूह के धर्मांध कार्यों पर फोकस देना होगा। उन्हें शिक्षा, स्वास्थ्य, पर्यावरण संरक्षण, सामाजिक विकास, आपदा राहत और कला-संस्कृति जैसे क्षेत्रों में काम करना होगा। टाटा समूह समाज सेवा में एक दीर्घकालीन प्रतिबद्धता रखता है। वह कई दशकों से इन कार्यों में लगातार जुड़ा हुआ है और यह प्रतिबद्धता आगे भी जारी रहनी चाहिए। सारे देश को पता है कि टाटा समूह समाज सेवा के माध्यम से सतत विकास में विश्वास रखता है। इसके कार्य न सिर्फ वर्तमान पीढ़ी के लिए फायदेमंद हैं, बल्कि आजने वालों पीढ़ियों के लिए भी उपयोगी साबित होंगे।

टाटा समूह के धर्मार्थ कार्य देश के विकास में एक महत्वपूर्ण योगदान हैं। अब देश को नोएल टाटा से यह आशा है कि वह अपने समाज सेवा से जुड़े कार्यों को जारी रखेगा।

कब शुरू होगी- तीसरा सदस्य कोरम तो पूरा होने दो.. पहला सदस्य कोरम कब पूरा होगा.. दूसरा सदस्य फिर वही बात.. सचिव पंद्र मिनट राह देख लें- अध्यक्ष जिनको आना था आ चुके. बैठक शुरू करो.. पहला सदस्य

चलो शुरू करते हैं.. सचिव पाँच मिनट रुक जाओ.. - अध्यक्ष उससे क्या होगा?- सचिव होने को तो कुछ भी हो जाएगा.. - अध्यक्ष कुछ नहीं होना.. सचिव पानी की व्यवस्था हो गई.. सचिव और चाय बिरकट?.. पहला बस इतना ही ही निपटाओगे? जब तक बैठक शुरू नहीं होती, चाय नाश्ता ही करावा देंते? - दूसरा जो हैवही ठीक. पैसे की जरूरत आगे है.. कोषाध्यक्ष बोले.

तो किस किस ने जमा कर दी राशि?- सचिव अभी बीस बचे हैं. आपकी भी नहीं आई.. कोषाध्यक्ष सचिव- मेरी छोड़े यार जब कहोगे तब जमा कर दूंगा. पिछले बार भी यही कहा था.. कोषाध्यक्ष अब रहती है यार मजबूरी.. सचिव तो आज जमा कर दो?- कोषाध्यक्ष आज नहीं.. सचिव क्यों? अभी तो कह रहे थे. जब कहोगे तब.. पहला तो कह तो अब भी रहा हूँ.. सचिव तो अभी कर दो - दूसरा कहा तो, रहती है यार मजबूरी. और किस किस के नाम है?- सचिव

चलो यार बैठक शुरू करें. बहुत समय हो गया.. - अध्यक्ष एजेंडा पढो.. तीसरा तो पहिला बिंदु है. सचिव नहीं, बैठक आज नहीं हो सकती? क्यों भाई? कोरम पूरा नहीं हैइस लिए? नहीं मुझे एक जरूरी काम याद आ गया है. पहला. मुझे भी - दूसरा- इतनी देर सिर्फ मेम्बरन की राह देखते कौन रकता है? मैं निकलता हूँ. बीबी को समय दिया था. समाज को आगे रखने वाले बीबी के बुकेंगे तो कैसे काम चलेगा? तीसरा तुम मत झुको? करो देश सेवा. दूसरा तीसरे के फोन की घंटी बजती है. फोन उठाकर - बोलो....अरे.. बस दो मिनट.. चलो भाई बैठक आली तारीख के मुलतवी कर दो.. सचिव - चलिए अध्यक्षजी, करें बैठक मुलतवी. अध्यक्ष लंबी सांस भरकर - करिये जी. बिला वजह एक घंटा खराब हुआ.

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

खंगर

नंदकिशोर बर्वे

लेखक खंगरार हैं।



ओहदेदार आत्मकथा लिखते हैं । जो ओहदे पर नहीं है , वह क्या खाकर आत्मकथा लिखेगा ? श्रद्धेय शरद जोशी के शब्दों में कहें तो जो ओहदेदार नहीं है उसकी काहे की आत्मा और कैसा कथ्य ? हालाँकि बात यह भी है कि यदि कोई ओहदेदार शरद जी का वह आत्मकथ्य पढ़ भर ले ले। फिर तो शर्म के मोरे ही आत्मकथा लिखने का विचार त्याग सकता है। पर ओहदेदार ये सब क्यों पढ़ें ? उसके पास करने को दूसरे बहुत से जरूरी और गैरजरूरी काम होते हैं । ओहदेदार का वैसे भी आत्मा की आवाज को अपनी ही आत्मकथा पढ़ने होता । आम आदमी अब्बल तो आत्मकथा लिखने की सोचता भी नहीं है , और अगर वह दुस्साहस कर के लिख भी लेगा तो उसे पढ़ेगा कौन ? आम आदमी को अपनी ही आत्मकथा पढ़ने दिलचस्पी क्यों होगी ? जहाँ देखो वही नून तेल लकड़ी ! अपना लिखा वैसे सभी को श्रेष्ठ ही लगता है , पर आम आदमी की

आत्मकथा इस मामले में अपवाद होती है । कैसा विरोधाभास है, जिसके पास आत्मा नहीं है उसकी आत्मकथा होती है , और जो अपनी आत्मा की आवाज सुनकर ही जीवन बसर करता है उसकी आत्मकथा नहीं होती । पर मूल बात है , ओहदेदार का आत्मकथा लिखना ।

आत्मकथा में वे सारी बातें लिखी जाती हैं , जो घटनाक्रम के समय इस या उस कारण से कही नहीं गईं । या जिन्हें कह जाने के बाद भी अनकहे कारणों से अनसुना कर दिया गया हो । साथ ही इसमें वह सब भी होता है , जब लेखक को लगता है , कि 'मन में तो आया था कि ऐसा या वैसा कह दूँ पर मैंने सोचा कि छोड़ो यार।' लेकिन वह कहता नहीं है। सार यह कि आत्मकथा एक ऐसा दस्तावेज होती है जिसमें लिखने वाले के मन का गुबार पूरी तरह निकलने की कोशिश करता है पर निकल नहीं पाता । आत्मकथा पूरी होते ही फिर उसके मन में यह भी आता है कि 'वन बुक इज नाट इनफ' तब वह आत्मकथा का दूसरा भाग लिखता है । जो ओहदेदार जितना अधिक विवाचित होता है, उसकी आत्मकथा का इंतजार उतनी ही शिद्दत से किया जाता

है । अगर कहीं यह कोई फिल्म अभिनेत्री हुई तो फिर तो सोने पर सुहगा हाी समझिये । अविवादित ओहदेदार की आत्मकथा फेकी दाल की तरह होती है , जो किसी को पसंद नहीं आती । विवाद आत्मा को भले ही चोट दे , लेकिन आत्मकथा से रोचक बनाते हैं। ओहदेदार जब भी आत्मकथा लिखने बैठता है तो आत्मा के किसी कोने से आवाज जरूर आती है - ' क्या किसी चीज का एहसास सताता है तुन्हें । तुम क्या करते हो किसी बात का सदमा लिखना।' लेकिन ओहदे पर रहते हुए ओहदेदार अपनी आत्मा को बार बार बेचकर इतना निर्लज्ज हो जाता है , कि वह अपनी आत्मा की आवाज को मारकर उसकी आवाज अनसुनी ही करता रहता है । आशय यह है कि ओहदे पर रहते हुए यदि ओहदेदार अपनी आत्मा नहीं बेचे तो ओहदेदार बिरादरी उसे अपनी जाति से बाहर का रास्ता यह कहकर दिखा देगी कि यह कैसा ओहदेदार है जो अपनी आत्मा ही नहीं बेच रहा । जात बिरादरी में रहना हो तो नियम कायदे में रहना पड़ता है। ओहदेदारों की भी खाप पंचायतें होती हैं । ये पंचायतें गांव की खाप पंचायतों से ज्यादा धारदार हमला करती हैं इसलिए ज्यादा

खतरनाक होती हैं । अपराधी ओहदेदार को ये कभी कोई रियायत नहीं देती। इसीलिये ओहदेदार यदि किसी से उरता है , तो केवल अपनी खाप पंचायत से । बाकी किसी से ओहदेदार को उरने की इजाजत नहीं होती ।

ओहदेदार आत्मकथा कब लिखे ? इसका कोई सर्वमान्य नियम नहीं है । फिर भी ओहदेदार जब ओहदे पर नहीं रहता , और जब वह कुछ और करने लायक नहीं रह जाता तब आत्मकथा लिखता है । आज कल तो किसी की बघिया उधेड़ने के लिये भी आत्मकथाएं लिखी जा रही हैं । जिसकी बघिया उधेड़ने वाली होती है , वह पहले ही सतर्क हो कर डेमेज कंट्रोल में जुट जाता है। हालांकि इस तरह के प्रयास आत्मकथा को और लोकप्रिय ही बनाते हैं । सवाल यह भी उठता है कि आदमी किसी की आत्मकथा क्यों पढ़ना चाहता है ? इसके पीछे शायद छुपे हुए को जानने की जिज्ञासा और रोमांच रहता है । जो दिख रहा है उससे इतर हर व्यक्ति वह देखना या सुनना चाहता है , जो अंदर का है या जो छुपा हुआ है । और जब तक यह जिज्ञासा बनी रहेगी आत्मकथाएं लिखी जाती रहेंगी ।

पहल

प्रो. कन्हैया त्रिपाठी

लेखक भारत के राष्ट्रपति के विशेष कार्य अधिकारी रह चुके हैं। संसति पंजाब केंद्रीय विश्वविद्यालय, बरिंडा के डॉ. आंबेडकर वेयर में चेयर प्रोफेसर हैं।



चर्चा में आजकल लेखक गाँव है। विश्वग्राम में बदलती दुनिया सूचना तकनीकी के विकास की वजह से संभव हुई है लेकिन लेखक गाँव उस तरह की मशीनीकृत सभ्यता की वजह से नहीं अपना अस्तित्व पा रहा है बल्कि इसके पीछे निशंक जी की अंतःकरण की संवेदना है। डॉ. रमेश पोखरियाल निशंक ऐसे ही नए नवोन्मेष के लिए जाने जाते हैं। जब वह संस्कृति मंत्री थे तो उत्तर प्रदेश में सांस्कृतिक सभ्यता व उद्यम से जुड़े लोग खुश हो गए थे क्योंकि निशंक जी ने कभी किसी संस्कृति कर्मी को रोका नहीं, उन्हें प्रोत्साहित किया। जब वे उत्तराखंड के मुख्यमंत्री बने तो विकास के नए प्रतिमान बनाए।

डॉ. निशंक जब देश के शिक्षा मंत्री बने तो उन्होंने एनईपी-2020 जैसे भारत को विकसित राष्ट्र की श्रेणी में ले जाने वाली शिक्षा नीति लागू करवाई। निशंक जी का यह महनीय कार्य भारतीय सभ्यता का ऐतिहासिक कार्य है। उनके श्रम, दृष्टिकोण और उस दृष्टिकोण को मूर्तरूप प्रदान करने की आत्मशक्ति से पूरा भारत अब परिचित हो चुका है। हमें स्मरण है जब साहित्य अकादमी में आयोजित एक कार्यक्रम में निशंक जी ने लेखक गाँव के संकल्प-पत्र को सबके समक्ष साझा किया था। अवसर था निशंक जी के खिवासरीय वार्ता का यूरोपीयन इनसाइक्लोपीडिया में उस दिन नाम दर्ज हुआ था। निशंक जी ने जब साझा किया था कि हम उत्तराखण्ड में एक लेखक गाँव की शीघ्र स्थापना करेंगे। उस लेखक गाँव में देश के लेखक आकर रुकेंगे। वहाँ एक उन लेखकों के लिए ग्रंथालय भी होगा। उसमें वे पढ़-लिख सकेंगे। अपना चिंतन करने का एक शांतिपूर्ण स्थान हम शीघ्र बनाने जा रहे हैं। निशंक जी ने कहा था कि इसमें आप सभी कभी आकर रुकें। पढ़ें। लिखें। नई पुस्तकों का ठहर कर सृजन करें।

निशंक जी ने लेखक गाँव बना दिया। बहुत गर्व की अनुभूति होती है कि हमारा परिचय एक ऐसे व्यक्तित्व से है जो अपने वचन को निभाने वाला है। अंतःकरण से सांस्कृतिक व्यक्तित्व है और संस्कृति की रक्षा व विस्तार जिसके जीवन का ध्येय है। निशंक जी ने जब-जब कुछ किसी से कहा खूब निभाया। देश में लाभ लेने वाले लोग उनके पास आए और उनसे लाभ लिए। काम निकलने के बाद वे निशंक जी को छोड़कर कोई और ठाँव चुन लिए। निशंक जी के ऊपर इससे कोई असर नहीं पड़ा। वे निरंतर धुन के अपने पक्के हैं। उनका तो स्वप्न है भारतीय सांस्कृतिक विस्तार। उनका तो स्वप्न है भारत माता की सेवा। उनका तो अंतस ही साहित्य सेवा के लिए है। लेखक गाँव उसी का प्रतिफल है। उन्हें इसका कभी फर्क पड़ा ही नहीं कि कौन आया कौन गया। लालची लोग इस महामानव के कर्मयोगी व्यक्तित्व के सामने एक्सपोज जरूर हो गए। निशंक जी आगे बढ़ते गए। लेखक गाँव उन्होंने बना दिया।

इस लेखक गाँव में अब भारत के ही नहीं अपितु विश्व के हिंदी सेवी व साहित्य प्रेमी अपने लेखकीय जीवन की साधना करने आ सकेंगे। वे निनांत एकांत में साहित्य का चिंतन, मनन, सृजन व संपादन कर सकेंगे। यह एक श्रेष्ठ लक्ष्य भेदने वाले का कर्तृत्य्य होता है कि वह अपने हर वचन और संधान को सार्वजनिक करे तो पूरा करे। निशंक जी ने लेखक गाँव जैसे इनिशिएटिव को आज सही स्वरूप दे दिया है। उन्होंने लेखकों के अंतस्थल को जीत लिया है। बहुत से साहित्यकारों के पास बहुत कुछ था। बहुत हुआ तो वे अपनी किताबें दान देकर ग्रंथालय बना दिए। भारत मे

बहुत से नेता भी हुए वे कभी ऐसे इनिशिएटिव को दिमाग में नहीं ला पाए। निशंक जी जो कि सरस्वती पुत्र हैं, उन्होंने सरस्वती के संधानकर्ताओं को एक ऐसा अवसर दिया है जो अभिनंदनीय है। जो स्थल प्रदान किया जो आने वाले समय में व्यापक शोध व अनुसंधान की स्थली बनेगी।

लेखक गाँव में अब देश व विदेश के साहित्यसेवी



तीन दिन के लिए 25 अक्टूबर को एकत्रित हो रहे हैं। यह लेखक गाँव का पहला सहित्यसेवियों, कलमकारों का सम्मेलन है। इस तीन दिवसीय सम्मेलन में लिखने-पढ़ने व सर्जना करने की संस्कृति में विश्वास करने वाले लोग अपने-अपने अनुभव साझा कर भारतीय साहित्य को समृद्ध बनाएंगे। यह एक व्यक्ति की इच्छाशक्ति से सब कुछ होने जा रहा है। विदेशों से भी अनेक साहित्यकारों के भीतर लेखक गाँव जैसी संकल्पना के लिए बहुत ही अच्छी राय है। वे आएंगे और साहित्य संगम में विविध विधाओं पर परिचर्चा करेंगे। साझी संस्कृति, साझी सोच

से समरस समाज बनाती है और इस विविधता में भारतीय एकीकरण की जो साथ-साथ चलने की संस्कृति विकसित होती है वह हमारी ताकत बन जाती है। राष्ट्रीय भावना का इससे विकास होता है।

लेखक गाँव अब भारत का पहला एक ऐसा स्कूल होगा जो भारतीय लेखकों का उत्पादन करेगा। यह गाँव अनुवाद के माध्यम से आने वाले समय में विविध भाषाओं में हुए कार्यों को भी भारतीय पाठ का हिस्सा बनाएगा। हमारी साहित्य भी विदेशों से आने वाले लेखकों द्वारा अनूदित होंगी। रामायण व रामचरितमानस के अनूदित पाठ दुनिया में हो रहे हैं। गीता का अनूदित पाठ हो रहा है। भारतीय क्लासिक अब इस गाँव से विदेशी सहित्यसेवियों के हृदय में गाँव बनाएंगे तो हमारे विपुल साहित्य के प्रति विदेशियों में और ज्यादा समझ विकसित होगी और भारत के साहित्य का सम्मान बढ़ेगा।

अब दुनिया में सूचना प्रौद्योगिकी का व्यापक विस्तार हो चुका है। अब आर्टिफिशियल इंटेलीजेंस का युग आ गया है। एआई के सहारे बढ़ने वाले आज के समाज में लेखक गाँव की अवधारणा बहुत सुंदर लगती है। यह लेखक गाँव भी आर्टिफिशियल इंटेलीजेंस का प्रयोग करेगा। लेखक गाँव के लोग भी आर्टिफिशियल इंटेलीजेंस की भाषा समझ लेंगे और इसका सहयोग लेकर भी आगे बढ़ेंगे। सोचंगा तो मनुष्य, सोचेंगे दिमाग लेकिन तकनीक और सुपर-स्ट्रक्चर के सहारे यदि हमारी लाइब्रेरी, हमारे विरासत के अभिलेख डिजिटल बनाकर सुरक्षित होंगे और आर्टिफिशियल इंटेलीजेंस हमें उन अभिलेखों के तात्विक समझ को चंद समय में समझा देगा तो लेखक गाँव तैयार है इसकी मदद लेने के लिए।

विडंबना

बंसीलाल परमार

लेखक स्तंभकार हैं।



मैं 16 अक्टूबर को भोपाल इंटर सिटी से उज्जैन जा रहा था। कैमरा तो साथ ही रहता साथ ही खिड़की वाली सीट भी मिल गई। खाचरोद स्टेशन पर गाड़ी के प्रवेश करते ही मैंने आदिवासी बुजुर्ग का यह चित्र चलती ट्रेन से ले लिया। इस तरह फोटो खींचने का सिलसिला उज्जैन तक जारी रहा।

यात्रा करते समय मेरा ध्यान पूरी चौकसी के साथ अपने लक्ष्य की ओर रहता है। खींचे गए चित्र को दोबारा देखने तक का समय तक नहीं मिलता। उज्जैन पहुंचते ही अस्पताल में अपनी बारी आने का इंतजार करते हुए मैंने ताजा क्लिक किए गए चित्रों को सरसरी निगाह से कैमरे के व्यू फाईंडर में देखना शुरू किया। जैसे ही यह चित्र आया तब गौर से देखा कि बुजुर्ग आदिवासी के एक पैर में चप्पल है दूसरे में नहीं। मन अवसाद से भर गया। एक ओर लोगों के पास प्रतिदिन अलग-अलग काम के अलग-अलग जूते-चप्पल उपलब्ध रहते हैं। ,

कभी रिपेयरिंग हेतु किसी मोची की दुकान पर जाना भी शान के खिलाफ है। वहीं दूसरी ओर इस बुजुर्ग को एक चप्पल रहित देखना मन को दुखी कर गया । विचार करते रहा दिन भर।

शाम सुवासरा आया,थका होने के कारण फोटो

सामयिक

सुरील कुमार ‘नवीन’

लेखक वरिष्ठ पत्रकार हैं।



लाडवा (कुरुक्षेत्र) से विधायक नायब सिंह सैनी ने अपने 13 सिपहसालारों के साथ हरियाणा के नए मुख्यमंत्री के रूप में कार्यभार संभाल लिया है। मंत्रियों के विभाग आवंटन फूंक- फूंक कर किए गए है। कोशिश की गई है कि किसी तरह की नाराजगी सामने न आने पाए। प्रदेश के मुख्यमंत्री के रूप में यह उनका दूसरा कार्यकाल है। वे 11वें ऐसे नेता हैं जिन्हें मुख्यमंत्री बनने का सौभाग्य प्राप्त हुआ है। नायब सिंह से पहले मनोहर लाल भाजपा से दो बार मुख्यमंत्री का दायित्व निर्वहन कर चुके हैं।

गुजरात के बाद हरियाणा ऐसा राज्य बना है, जहां भाजपा को लगातार तीसरी बार सत्ता हासिल करने का गौरव हासिल हुआ है। वो भी ऐसी स्थिति में जहां प्रदेश में भाजपा के सत्ता में आने की उम्मीद पर काफी चिह्नम पौ मची हुई थी। खैर अब इस पर चर्चा करना वक्त से बेमानी है। भाजपा सत्ता में आ गई है और नायब सिंह ने टीम सहित दायित्व ग्रहण कर लिया है। जरूरत है अब जनता के द्वारा अनमोल गिफ्ट के रूप में दी गई सत्ता के संचालन का।

फिलहाल भाजपा यह कह सकती है कि प्रदेश में किसी प्रकार की एंटी इनकम्बेंसी नहीं थी। जनता ने खुलकर भाजपा का साथ दिया है। पर चुनावों में एंटी इनकम्बेंसी नहीं थी, इस बात से इनकार भी नहीं किया जा सकता है। जब भी कोई पार्टी ज्यादा समय तक सत्ता में रहती है तो उससे खुश होने वाले कम और नाराजगी वाले ज्यादा होते हैं। बदलाव समय की प्रक्रिया है। प्रदेश में भाजपा का यह तीसरा काल है। लोकसभा चुनाव में सत्ता विरोधी लहर का कांग्रेस का पूरा फायदा मिला था, पर विधानसभा चुनाव में भाजपा अपने कुशल प्रबंधन से फिर से सत्ता में लौट आई। अब समय जो एंटी इनकम्बेंसी चुनावों के दौरान दिखाई दी थी, उसे अब पॉजिटिविटी में बदलना है।

पैर विहीन चप्पल और हमारी लगजरी



कंप्यूटर पर लोड नहीं कर पाया। कल जब चित्र लोड कर एक एक चित्र को गौर से देखना शुरू किया तब इस चित्र को भी देखा। जब एनलार्ज कर चित्र को देखा तो सन्न रहा गया ! जिसको एक चप्पल रहित देख कर दुखी था, उस चप्पल को पहनने वाली टांग ही नहीं थी। चित्र खींचने के पहले चरण में मेरा ध्यान सिर्फ बुजुर्ग आदिवासी, उसकी लाठी तथा उसकी छाया के हिसाब से था। क्या पहन रखा इस पर नजर नहीं गई। जब कैमरे के व्यू फाईंडर में देखा तब भी सारा ध्यान चित्र में एक चप्पल न होने पर केंद्रित हो गया। जब कंप्यूटर में लोड कर गौर से देखा तो दुख और आवर्धित हो गया। बहुत समय पहले की दो कहानियां याद आ गईं। बचपन में पढ़ी कहानी ‘नंगे पैर’ जो एक पोस्टमैन तथा एक बालिका से संबंधित थी। दूसरी कहानी लगभग 10 साल पहले कमलेश्वर की लिखी ‘चप्पल’ याद आ गई। कभी कभी लगता है ये सारी विषमताएं कहां से जन्मती है? इस प्रश्न के अलग अलग उत्तर होंगे, हर वाद की दृष्टि से।

बढ़ते प्रकरण चिंता की बात

कोटा में आत्महत्या

संदीप कुलश्रेष्ठ

राजस्थान के कोटा में देशभर से नीट यूजी की तैयारी करने वाले छात्र पहुंचते हैं। वहीं उन पर इतना मानसिक दबाव रहता है कि वे मजबूरी में आत्महत्या जैसे कदम भी उठा लेते हैं। पिछले दिनों उत्तरप्रदेश के मिर्जापुर निवासी आशुतोष चौरसिया ने अपने कमरे में पंखे से लटककर आत्महत्या कर ली। इस साल कोटा में कोचिंग के छात्रों द्वारा आत्महत्या किए जाने का यह 15वां प्रकरण है। दिनों दिन छात्रों के बढ़ते आत्महत्या के प्रकरण गहरी चिंता की बात है।

गत वर्ष 26 मामले

कोटा में हर साल कोचिंग की तैयारी कर रहे छात्रों द्वारा मानसिक रूप से परेशान होने पर आत्महत्या के प्रकरण आते रहते हैं। गत वर्ष 2023 में आत्महत्या के ऐसे ही 26 मामले सामने आए थे। यह अपने आप में चिंता की बात है।

कोचिंग के भ्रमजाल से निकले छात्र

पता नहीं छात्रों की मानसिकता में अब ऐसा क्या बदलाव हुआ है कि वे समझते हैं कि बिना कोचिंग के वे नीट यूजी में सिलेक्ट नहीं हो सकते। इसके लिए देशभर के माता-पिता अपने-अपने बच्चों को कोटा कोचिंग के लिए भेज देते हैं। कई पालक तो अपने बच्चों को कक्षा 8वीं के बाद ही 9वीं कक्षा से ही तैयारी करने भेज देते हैं।

भारत में भगवान राम के विग्रह की स्थापना अयोध्या में हुई। माँ सरस्वती के विग्रह की स्थापना लेखक गाँव में होगा। यह दोनों काम पुनीत कर्म हैं। निशंक जी ने निःसंदेह लेखक गाँव की स्थापना की लेकिन यह लेखक धर्म की स्थापना है। अपने स्वयं साहित्य सुजित करो और दूसरों को भी करने का अवसर दो। यह अवसर देना पुनीत भाव है। पुनीत अभीष्ट का प्रतिफल है। लोग अपने लिए जीते हैं। निशंक जी जैसे लोग निःस्वार्थ सबके होकर जीते हैं। यह भाव ही आज लेखक गाँव के रूप में एक नई स्थापना लेकर आया है।

एक संकल्प निशंक जी का पुनः स्थापित हो गया। वह ऐसे ही संकल्पनाओं के साथ आगे बढ़े हैं यदि सबका साथ मिले तो ऐसे कई प्रतिमान उनके भीतर पक रहे होंगे, वे भी भविष्य में स्थापित हो जाएंगे। आवश्यकता इस बात की भी होती है कि लोग इसे अपना समझें। केवल एक पल के लिए नहीं, हमेशा के लिए समझें। इसको अच्छा बनाने में अपना सहयोग प्रदान करें। इसमें तन-मन-धन से समर्पण से सहयोग दें। रुचि लें। आएँ लेखक गाँब और खूब पढ़ें। सृजित करें। साहित्य के विविध विधाओं में अपने चिंतन करके लिखें। भारतीय साहित्य के माध्यम से भारत को विश्व में स्थापित करें और दुनिया के साहित्य के तात्विक सामग्रियों को अनूदित कर उन्हें भी पढ़ने समझने का अवसर दें जो बहुत सारी भाषाएं नहीं जानते। कम से कम वे हिंदी अनुवादित सामग्री के माध्यम से विश्व के साहित्य से परिचित हो सकें।

यह एक यात्रा है साहित्य की नई सी जो लेखक गाँव से शुरू हो रही है लेकिन जाणगी बहुत दूर। सनातन लोग इसे एक अनवरत साधना की यात्रा बनाकर आगे बढ़े तो यह लेखक गाँव विश्व मे अपना नया इतिहास बनाएगा। आवश्यकता इस बात की है कि हम प्रज्ञाशील हो सतत कार्य करें और लेखक गाँव की अवधारणा को समझकर उसके अभीष्ट को अपना बना लें।

छात्र वहाँ 4 साल रहकर जहाँ हायर सेकेंडरी उर्त्तौण करता है, वहाँ उनपर कोचिंग का भी दबाव रहता है। इससे वे अत्यधिक मानसिक दबाव में आ जाते हैं। किन्तु अनेक ऐसे प्रकरण भी आए हैं, जिसमें बिना कोचिंग के भी छात्रों ने अपने घर रहकर तैयारी की और सफलता प्राप्त की है। ऐसे प्रकरणों की जानकारी माता-पिता को छात्रों को देना चाहिए, ताकि वे कोचिंग के भ्रम जाल से बाहर निकले।

पालकों की भी है जिम्मेदारी

सामान्यतः यह देखा गया है कि कक्षा 9वीं के बच्चे हो या 11वीं के, वे आगे क्या करना है ? यह सहज तय नहीं कर पाते हैं। इसके लिए माता-पिता ही उन्हें आईआईटी की तैयारी करने कोचिंग सेंटर भेज देते हैं। राजस्थान का कोटा इसके लिए देशभर में कोचिंग का पसंदीदा स्थान है। माता-पिता को चाहिए कि वे पहले अपने साथ ही छात्रों को रखें और उच्च शिक्षा की तैयारी करवाएं तो निश्चित रूप से छात्र सफल हो सकेंगा।

कोचिंग सेंटरों पर हो नकेल

देशभर में विशेषकर कोटा में पढ़ रहे कोचिंग के छात्र जहाँ अपनी हायर सेकेंडरी की पढ़ाई करते हैं, वहाँ उच्च शिक्षा की भी तैयारी करने में लगे रहते हैं। कोचिंग सेंटर अपने यहाँ के अधिक से अधिक बच्चों को सफलता दिलाने के लिए पढ़ाई का अत्यधिक बोझ डाल देते है। कोचिंग सेंटर में रोज अत्यधिक पढ़ाई के बाद उसे होमवर्क भी दे देते हैं। इससे छात्र आराम नहीं कर पाते हैं। इसके लिए राज्य सरकारों को चाहिए कि वे अपने राज्य के कोचिंग सेंटरों पर नकेल रखें, ताकि बच्चे अत्यधिक दबाव में ऐसा कोई कदम नहीं उठा पाए, जिससे बच्चे आत्महत्या के लिए मजबूर हो जाए। इसके लिए राज्य सरकारों को कानून में बदलाव भी करना पड़े तो करना चाहिए।

नायब सिंह के सामने अब ‘नायाब’ होने की चुनौती

गुजरात के बाद हरियाणा ऐसा राज्य बना है, जहां भाजपा को लगातार तीसरी बार सत्ता हासिल करने का गौरव हासिल हुआ है। वो भी ऐसी स्थिति में जहां प्रदेश में भाजपा के सत्ता में आने की उम्मीद पर काफी चिह्नम पौ मची हुई थी। खैर अब इस पर चर्चा करना वक्त से बेमानी है। भाजपा सत्ता में आ गई है और नायब सिंह ने टीम सहित दायित्व ग्रहण कर लिया है। जरूरत है अब जनता के द्वारा अनमोल गिफ्ट के रूप में दी गई सत्ता के संचालन का ।



चुनावों के समय भाजपा का खुले रूप में सबसे ज्यादा विरोध करने वाला वर्ग कर्मचारियों का है। प्रदेश में करीबन पौने तीन लाख सेवारत कर्मचारी हैं। इसमें यदि डेढ़ लाख पेंशनर और मिला दिए जाएं तो संख्या पंच लाख पार हो जाती है। कर्मचारी वर्ग विशेषकर पुरानी पेंशन स्कीम (ओपीएस) लागू करने के मुद्दे को प्रमुखता से उठाता रहा है। लोक सभा चुनाव में भी

कर्मचारी संगठनों ने इसे खूब भुनाया। विधानसभा चुनाव में भी कर्मचारी वर्ग भाजपा से नाखुश दिखा। लोहारू, आदमपुर, रोहतक जैसी सीट बहुत कम अंतर से रही है। इनमें भी कर्मचारी वर्ग का बड़ा रोल है। बैलेट पेपर में भी भाजपा की मत प्रतिशतता पचास फीसदी ही रही है। इस वर्ग को भी अपने साथ जोड़ना आने वाले समय के लिए नायब सरकार के लिए जरूरी है।

2020-2021 में दिल्ली की सीमाओं पर चले किसान आंदोलन का असर भी इस चुनाव में खूब दिखा। उस दौरान किसानों पर लाठीचार्ज, मुकदमे और आंदोलनकारी किसानों की मौत से एक बड़ा वर्ग सत्ताधारी भाजपा से नाराज दिखा। इसका असर लोकसभा चुनाव में भी देखने को मिला। 2019 के लोकसभा चुनाव में राज्य की सभी 10 लोकसभा सीटें जीतने वाली भाजपा 5 सीटों पर सिमटकर रह गई। किसान आंदोलन का असर हरियाणा के कई विधानसभा सीटों पर देखने को मिला। भाजपा नेताओं को किसान वर्ग के गुस्से का भी शिकार होना पड़ा। किसानों को भी अपने साथ जोड़ने के लिए नायब सरकार को सकारात्मक होना पड़ेगा।

चुनाव में बेरोजगारी भी बड़ा मुद्दा था है। कांग्रेस के संकल्प पत्र में पार्टी ने सरकार बनने पर 2 लाख पक्की नौकरी का वायदा किया था। वहीं भाजपा ने भी दो लाख युवाओं को पक्की सरकारी नौकरी और पांच लाख युवाओं को अन्य रोजगार के अवसर एवं नेशनल अप्रेंटिशिप प्रमोशन योजना से मासिक स्ट्राइपेंड देने की घोषणा की हुई है। कांग्रेस नेताओं के पच्ची खर्ची बयानों पर भाजपा बिना पच्ची बिना खर्ची का नारा देकर युवा वर्ग को अपने साथ जोड़ने में कामयाब रही है। शपथ से पूर्व 24 हजार पदों का रिजल्ट निकालकर नायब सरकार ने जबरदस्त सिक्सर मारा है। युवा वर्ग में योग्यता पर नौकरी के विश्वास को नायब सरकार को बनाए रखना होगा।

नायब सरकार से पूर्व दो बार की मनोहर सरकार के समय कुछ बड़े घटनाक्रमों ने पूरे हरियाणा को हिलाया था। नवंबर 2014 में संत रामपाल गिरफ्तारी

प्रकरण, फरवरी 2014 में जाट आंदोलन प्रकरण, अगस्त 2017 में डेरामुखी की गिरफ्तारी से उपजी हिंसा और जुलाई 2023 में नूह हिंसा और तोड़फोड़ की बड़ी घटनाएं काफी भूली जाने वाली नहीं हैं। ये तो मनोहर लाल की पार्टी कैडर में अच्छी मजबूती रही, अन्यथा इस तरह की एक ही घटना मुख्यमंत्री बदलवा देती। इस तरह को कोई घटना क्रिप्ट न हो, इसके लिए प्रशासनिक मजबूती पर विशेष ध्यान रखना होगा। क्योंकि सरकार तो अफसर चलाते हैं। अफसरों की खिलाई बने बनाए काम को बिगाड़ते देर नहीं लगाएंगी। ऐसे में नायब सिंह को सबसे पहले अपनी टीम को मजबूत बनाना होगा। पिछली टीम मनोहर टीम थी, अब उसकी जगह नायब टीम बनानी होगी।

हरियाणा के जाट और किसान भाजपा से नाराज रहे हैं। इस फैकट से भाजपा पूर्ण रूप से वाकिफ है। ये दोनों वर्ग प्रदेश के बड़े वर्ग हैं। इनकी अनदेखी नहीं की जा सकती। जाट, गैर जाट का ऋवीकरण हमेशा फायदा नहीं दे सकता। परिवार पहचान पत्र, प्रॉपर्टी आई डी की ज़ुटियों को भी विपक्ष ने खूब भुनाया है। इन्हें सुधारने में हालांकि भाजपा सरकार ने काफी प्रयास भी किए हैं, पर अभी भी ये नाकाफी है।

सबसे आखिरी और प्रमुख ध्यान अपने विधायकों और मंत्रियों के वर्किंग स्टाइल पर रखना होगा। इसे लेकर भी लोगों में काफी नाराजगी रही। अपने न वर्ष से अधिक के कार्यकाल में मनोहरलाल केंद्र के समक्ष ‘मनोहर’ रहने में कामयाब रहे। अब नायब की बारी है, उन्हें मनोहर काल से अलग काम करके दिखाना होगा तभी वो नायब से ‘नायाब’ (उत्कृष्ट) बन पाएंगे। हमारी शुभकामनाएं उनके साथ है।



संक्षिप्त समाचार

खनिज के अवैध परिवहन में शामिल डंपर और ट्रैक्टर जब्त

हरदा (निप्र)। जिले मे खनिज के अवैध उत्खनन, परिवहन और भंडारण के रोकथाम की कार्रवाई कलेक्टर श्री आदित्य सिंह के निर्देशन मे लगातार जारी है। इसी क्रम में शुक्रवार को खनिज अमले द्वारा टिमरनी तहसील अन्तर्गत रेत के अवैध उत्खनन एवम परिवहन की जांच की गई। जांच के दौरान सन्तोष पिता डालू द्वारा गंजाल नदी से रेत का अवैध उत्खनन किया जाना पाया गया। मौके पर उनके जान डियर ट्रैक्टर नम्बर एमपी 47 एएच 5551 को रेत से भरा पाया गया जिसे बिना अनुमति उत्खनन किए जाने से जप्त कर थाना टिमरनी में खड़ा करवाया गया है। इसके अलावा हरदा से इन्दौर रोड पर डम्पर नम्बर आरजे 09 जीडी 6289 को मुरम का ओक्वर लोड परिवहन करने के कारण चालक दीपक पिता ओमप्रकाश शर्मा निवासी रातातलाई से जप्त कर थाना सिविल लाइन हरदा मे खडा किया गया है।

बुधनी विधानसभा उप निर्वाचन के नामांकन की अंतिम तिथि 25 अक्टूबर

सीहोर (निप्र)। बुधनी विधानसभा उप निर्वाचन के नामांकन की अंतिम तिथि 25 अक्टूबर 2024 निर्धारित है। नामांकन पत्रों की संवीक्षा 28 अक्टूबर को की जाएगी तथा नाम वापस लेने की अंतिम तिथि 30 अक्टूबर 2024 निर्धारित है। मतदान 13 नवम्बर 2024 को होगा तथा मतगणना 23 नवंबर 2024 को की जाएगी।

तम्बाकू बेचने वाले 18 दुकानदारों पर 3200 रुपये जुर्माना लगाया

हरदा (निप्र)। जिले में तम्बाकू नियंत्रण कार्यक्रम के तहत अधिकारियों की टीम लगातार स्कूल कॉलेजो के आसपास भ्रमण कर तम्बाकू के उत्पाद बेचने वाले दुनानदारों पर कार्यवाही कर रही है। कार्यक्रम के नोडल डॉ. पीयूष दोगने ने बताया कि शुक्रवार को हरदा सिटी कोतवाली थाना और स्वास्थ्य विभाग की टीम ने संयुक्त रूप से चालानी कार्यवाही कर 18 दुकानदारों पर 3200 रूपय जुर्माना वसूल किया। टीम ने शासकीय शिक्षण संस्थानों के पास तम्बाकू बेचने वालो पर जुर्माना लगाया। कार्यवाही के दौरान स्वास्थ्य विभाग के जिला नोडल अधिकारी डॉ. पीयूष दोगने व थाना हरदा की टीम उपस्थित थी।

खेड़ी सावलीगढ़ की मिठाई दुकानों से खाद्य विभाग ने लिए 12 सैपल



बैतूल (निप्र)। कलेक्टर श्री नरेंद्र कुमार सूर्यवंशी के निर्देश पर खाद्य सुरक्षा विभाग द्वारा जिले में खाद्य पदार्थों का विक्रय करने वाले प्रतिष्ठानों से सैपल लिए जाने की कार्रवाई की जा रही है। अभिहित अधिकारी खाद्य सुरक्षा प्रशासन श्री शैलेंद्र बड़ोनिया के मार्गदर्शन में शनिवार को खाद्य सुरक्षा अधिकारी श्री सदीप पाटिल ने टीम के साथ ग्राम खेड़ी सांवलीगढ़ में स्थित होटल और दुकानों का औचक निरीक्षण किया। इस दौरान प्रतिष्ठानों, दुकानों के लाइसेंस और रजिस्ट्रेशन की भी जांच की गई। खाद्य सुरक्षा अधिकारी ने निरीक्षण में संचालकों को रख-रखाव की समझाइश दी। खबर लिखे जाने तक खाद्य विभाग के अधिकारियों ने खोआ के 6 और मिठाई के 6 इस तरह कुल 12 सैपल लिए। लिए गए सैपल खाद्य परीक्षण प्रयोगशाला भोपाल भेजे जाएंगे तथा जांच रिपोर्ट के आधार पर कार्यवाही की जाएगी। दरअसल मिलावट से मुक्ति अभियान एवं आगामी त्योहारों के मद्देनजर प्रशासन के द्वारा यह पूरी कवायद की जा रही है। जिससे आगामी त्योहारों में लोगों को शुद्ध मिठाइयां और खाद्य पदार्थ उपलब्ध हो सके।



खंडहर हो रही..



विरासत की धरोहर बचाने की उम्मीद अब राज्यसभा सांसद के भरोसे

नर्मदापुरम। जिला मुख्यालय पर आला अधिकारियों के लिए चुनीती बना ब्रिटिश शासन का सन् 1901 में बनाया आफिसर्स क्लब जमींदोज होने की कगार पर पहुंच गया है, जबकि अतीत की इस प्राचीन ऐतिहासिक विरासत को सहेजने कोई आगे नहीं आया, प्रशासन, स्वयंसेवी संगठन द्वारा नजर अंदाज किए जाने से इस अंग्रेजी वास्तुकला वाले भवन को समय पर जीर्णोद्धार कर बचाया जा सकता था.. देखा जाए तो नर्मदापुरम की ऐतिहासिक धरोहरों को बचाने या उन्हें सहेजने को लेकर किसी को कोई दिलचस्पी नहीं हां अगर कोई दिलचस्पी नजर आती है तो वह भू-माफियाओं की, जो इन ऐतिहासिक धरोहर के नष्ट होने की प्रतीक्षा में दिखाई देते हैं। आफीर्स क्लब उनमें से एक है तत्कालीन कलेक्टर निशांत बरबड़े की साफगोई के कारण जो बच पाया। लेकिन इस ऐतिहासिक धरोहर की मरम्मत और बचाने तक के लिए क्लब के सचिव रहे सुधीर बिष्ट के बाद फिर कोई आगे नहीं आया। मुख्यालय पर अद्भुत वास्तुकला के वास्तुकार ने इस भवन को टंडा रखने के लिए तश्मा युक्त कवेलू को छत, बड़े बड़े रोशनदान, मोटी दीवारें , नींव में

जलभराव कर भवन को पाश्चात्य शैली में षटकोणीय आकार में ढाला था। कहा जाता है ब्रिटिश कलेक्टर अपने आवास से हेट लगाकर कलेक्ट्रेट जाने के लिए अपने बंगले से निकल कर पश्चिम दिशा में स्थित जब सूर्य पीठ के पीछे रहे क्लब में प्रवेश कर कुछ समय व्यतीत करके क्लब के पीछे बने द्वार के गेट से कलेक्ट्रेट पहुंच कर शाम को पूर्व दिशा की ओर बने क्लब की ओर प्रस्थान करते उस



समय सूर्य पीठ पीछे रहता था, शायद यह सूर्य की सीधी किरणों से गोरी चमड़ी के बचाव और गर्मी से निजात पाने का वैज्ञानिक प्रबंधन होता था, किंतु अफसोसजनक है कि किसी ने भी इसकी सुध नहीं ली कतिपय स्वार्थी तत्वों की इससे लगी बेशकियमती भूमि पर नजरे गड़ी है

क्लब की अस्मिता बचाने के लिए जनभागीदारी से जनप्रतिनिधियों को पूर्व में भी अवगत कराया गया, लीज/पट्टे नवीनीकरण का

राजस्व मामला हाईकोर्ट में लंबित बताया जाता है। इस मामले में प्रशासन और आफिसर्स क्लब की भंग समिति की उदासीनता से न्यायालय में प्रकरण पर कार्रवाई लंबित हो रही है। वर्षा होने से क्लब की दीवारें भरभरा कर गिर रही है।

अनाधिकृत रुप से रह रहे व्यक्ति के परिवार को भी जानमाल का खतरा है। फिर भी वह वहां से टस से मस नहीं हो रहा..? जो मंथन का विषय है..? मुख्यालय पर ब्रिटिश सरकार की धरोहर जिला प्रशासन/ नगरपालिका प्रशासन /लोकनिर्माण विभाग/ पुरातत्व विभाग/ खेल विभाग कोई भी आगे आकर इस अनाथ भवन का दत्तक ग्रहण कर पुर्ननिर्माण कर संरक्षित करें, तो घोषित पर्यटन नगरी के मानचित्र पर यह पर्यटकों के लिए म्यूजियम बना कर दर्शनीय और लोकप्रिय स्थल बनाया जा सकता है। इस ओर स्थानीय जनप्रतिनिधियों से उम्मीद न के बराबर की जा सकती है लेकिन प्रधानमंत्री मोदी जी ने जमीन से जुड़ी महिला नेत्री श्रीमती माया नारोलिया को राज्यसभा सदस्य बनाकर राजनीतिक फर्श से अशं पर पहुंचाया उनसे पुरानी धरोहर बचाने के मामले में नगरवासी कम-से-कम उम्मीद तो कर ही सकते हैं।

एम.पी. ट्रांसको के पिंटू यादव ने अंतर क्षेत्रीय विद्युत कुशती स्पर्धा में स्वर्ण पदक जीता

देवास/मोहन वर्मा। उज्जैन में आयोजित अंतर क्षेत्रीय विद्युत कुशती प्रतियोगिता में एम.पी. ट्रांसको (मध्य प्रदेश पावर ट्रांसमिशन कंपनी) के पिंटू यादव ने स्वर्ण पदक जीतकर मध्यप्रदेश पावर ट्रांसमिशन कंपनी का नाम रोशन किया है। इस प्रतियोगिता में जबलपुर क्षेत्र की ओर से प्रतिनिधित्व करते हुए पिंटू यादव ने 65 किलो भार वर्ग में भोपाल के पहलवान को जोरदार तरीके



से दांव ढाक मारकर चित्त कर गोल्ड मेडल हासिल किया। ट्रांसमिशन लाइन मेंटेनेंस जबलपुर संभाग में पदस्थ पिंटू यादव ने पिछले वर्ष भी इसी स्पर्धा का स्वर्ण पदक हासिल किया था। पिंटू यादव पिछले चार वर्षों से लगातार इस स्पर्धा का स्वर्ण पदक जीतते चले आ रहे हैं। जबलपुर क्षेत्र की टीम के मैनेजर केन्द्रीय क्रीड़ा एवं कला परिषद जबलपुर के कुशती प्रभारी श्री संजय सिंह (सुरक्षा अधिकारी) थे। पिंटू यादव की इस उपलब्धि पर एम.पी. ट्रांसको के खंभ संचालक इंजीनियर सुनील तिवारी ने विजेता पिंटू यादव से भेंट कर उन्हें बधाई एवं शुभकामनाएं दी।

ग्राम पंचायत डिंडोली में हर घर नल से जल पहुंचा प्रत्येक घर में शुद्ध पेयजल की सुविधा मिली

विदिशा (निप्र)। विदिशा जिले के गजबासोदा विकास खण्ड की ग्राम पंचायत डिंडोली में 235 परिवार निवासरत हैं। इस ग्राम में जल जीवन मिशन अंतर्गत नल जल योजना के निर्माण से पहले ग्रामीणों को पेयजल के लिए बहुत परेशानियां होती थी। ग्रामीण महिलाओं को पेयजल के लिए परेशान होना पड़ता था और दूरस्थ क्षेत्रों में जाकर हैण्डपंपों से पानी लाना पड़ता था। पानी के लिए उन्हें अधिकांश समय देना पड़ता था। जल जीवन मिशन एवं प्रधानमंत्री जनमन कार्यक्रम अंतर्गत ग्राम डिंडोली की नलजल योजना से पूरे ग्राम एवं विशेष रूप से कमजोर जनजाति समूह की सहरिया जाति के लगभग 27 परिवारों को नलजल योजना से समस्त घरों में घरेलू नल कनेक्शन के माध्यम से पेयजल



प्रदाय हो रहा है, जिससे उनके जीवन में सुधार आया है। जो समय ग्रामीण महिलाएं पहले पेयजल व्यवस्थाओं को जुटाने के लिए उपयोग करती थी, अब उसी समय को बचाकर घर के कामों एवं बच्चों की

पढ़ाई में लगाती है। लोक स्वास्थ्य यांत्रिकी विभाग, द्वारा जल जीवन मिशन अंतर्गत ग्राम डिंडोली में नलजल योजना से समस्त ग्रामीणों को उन्हीं के घर पर नल के माध्यम से पानी पहुंचाया जा रहा है। नलजल

योजना से सतत प्रयाप्त एवं शुद्ध पेयजल हेतु ग्राम पेयजल समिति का गठन किया गया है, जो कि ग्राम की नलजल योजना का संचालन एवं का देखरेख करती है। साथ ही योजना के संचालन संधारण हेतु ग्रामवासियों से जलकर भी वसूल कर रही है। ग्राम में नलजल योजना के जलप्रदाय की शुद्धता की जाँच हेतु 5 महिलाओं की जल सतर्कता निगरानी समिति बनाई गयी है, जिससे पेयजल की जांच समय-समय पर होने से ग्रामवासियों को जलजनित बीमारियों से निजात मिली है। जल जीवन मिशन अंतर्गत ग्राम डिंडोली की नलजल योजना एक आदर्श नलजल योजना है जिन्मेने ग्रामवासियों के जीवन स्तर को आर्थिक सामाजिक एवं स्वास्थ्य स्तर पर मजबूती दिलायी है एवं एक सफल योजना के रूप में स्थापित हुई है।

अतिक्रमण हटाने के मुहिम में विदिशा जिला चौथे स्थान पर काबिज

विदिशा (निप्र)। कलेक्टर श्री रौशन कुमार सिंह के द्वारा विदिशा जिले को अतिक्रमण मुक्त बनाए जाने की दिशा में कार्य किये जा रहे हैं जिसके फलस्वरूप विदिशा जिला प्रदेश में अतिक्रमण हटाने के मामले में चौथे स्थान पर है जिले में दर्ज प्रकरणों का निराकरण करते हुए 92.99 प्रतिशत उपलब्धि हासिल की है। कलेक्टर श्री सिंह के निर्देशन में विदिशा जिले की सभी 12 तहसीलों लौदा, शमशाबाद, पठरी, ग्यारसपुर, गुलाबगंज, नटेरन, लेटेरी, विदिशा शहरी, विदिशा ग्रामीण, सिरोंज, कुर्वाड़ और बासोदा में शासकीय चरनोई भूमि को अतिक्रमण मुक्त कराया गया है। इन सभी 12 तहसीलों में च्चित किए गए 279 ग्रामों में खसरा संख्या 310 के 345.89 हेक्टेयर रकबा में से खसरा संख्या 247 में 241.968 रकबा हेक्टेयर में अतिक्रमण हटाए जाने की कार्रवाई की गई है। जिसका बाजार मूल्य 28 करोड़ 17 लाख 35हजार 942 आंकलित किया गया है। चरनोई भूमि से हटाए गए अतिक्रमण की तहसीलवार जानकारी तदनुसार लौदा तहसील के खसरा नं. 2 की 4.747 हेक्टेयर रकबा भूमि से अतिक्रमण हटाया गया जिसका बाजार मूल्य 40 लाख रुपये आंकलित किया गया है। इसी प्रकार शमशाबाद तहसील के खसरा नंबर 6 की 59.858 रकबा हेक्टेयर भूमि से अतिक्रमण हटाया गया जिसका बाजार मूल्य 13 करोड़ 47 लाख रुपए है। पठरी तहसील के खसरा संख्या 01 की 2.508 रकबा हेक्टेयर भूमि से अतिक्रमण हटाया जिसका बाजार मूल्य 20 लाख रुपए है। ग्यारसपुर तहसील के खसरा संख्या 20 की 5.981 रकबा हेक्टर भूमि से अतिक्रमण हटाया गया जिसका बाजार मूल्य 61 लाख 2000 रुपये है।

गुलाबगंज तहसील के खसरा संख्या 86 की 27.899 रकबा हेक्टेयर भूमि से अतिक्रमण हटाया गया जिसका बाजार मूल्य एक करोड़ 70 लाख 56 हजार 205 रुपए है। नटेरन तहसील के खसरा नंबर 34 की 23.957 रकबा हेक्टेयर भूमि से अतिक्रमण हटाया गया जिसका बाजार मूल्य 2 करोड़ 3 लाख 50000 है। लेटेरी तहसील के खसरा नंबर 3 की 2.186 हेक्टेयर भूमि से अतिक्रमण हटाया गया जिसका बाजार मूल्य 24 लाख 4 हजार 600 है। विदिशा शहरी क्षेत्र के खसरा नंबर 01 की 0.91 हेक्टेयर भूमि से अतिक्रमण हटाया गया। जिसका बाजार मूल्य 41 लाख 40 हजार 500 है। विदिशा ग्रामीण क्षेत्र के खसरा संख्या 39 की 44.39 रकबा हेक्टेयर भूमि से अतिक्रमण हटाया गया जिसका बाजार मूल्य 4 करोड़ 73 लाख 19 हजार 737 है।

सिरोंज तहसील क्षेत्र के खसरा नंबर 7 की 12.917 हेक्टेयर भूमि से अतिक्रमण हटाया गया जिसका बाजार मूल्य 90 लाख रुपए आंकलित किया गया है तथा कुर्वाड़ तहसील के खसरा संख्या 23 की 43.87 हेक्टेयर भूमि से अतिक्रमण हटाया गया जिसका बाजार मूल्य 3 करोड़ 1 लाख 60 हजार 900 है एवं बासोदा तहसील के खसरा नंबर 25 की 12.745 हेक्टेयर भूमि से अतिक्रमण हटाया गया है जिसका बाजार मूल्य 45 लाख 2 हजार रुपये आंकलित किया गया है। इस प्रकार जिले में चरनोई भूमि से अतिक्रमण हटाए जाने की कार्यवाही में कुल 28 करोड़ 17 लाख 35 हजार 942 रुपये बाजारू मूल्य की भूमि को अतिक्रमण से मुक्त कराने की कार्रवाई संपादित की गई है। विदिशा जिले में हुई इस संपूर्ण कार्रवाई को निर्विघ्न रूप से अंजाम देने में सभी एसडीएम, तहसीलवार, पुलिस बल सहित अन्य राजस्व अधिकारियों तथा वन क्षेत्र के अमले का महत्वपूर्ण योगदान रहा।



हरदा (निप्र)। हरदा ब्लॉक की ग्राम पंचायत रन्हाई कला के ग्राम रूपी परेतिया के ग्रामीणजन अब बहुत

खुश हैं, क्योंकि उनके गांव के हर-घर में नल से जल जो मिलने लगा है। गांव की महिलाएं पानी की शुद्धता

